



महावीर जयंती
की हार्दिक शुभकामनाएं

दैनिक

सीहोर जिले का प्रथम दैनिक

K K

RNI No.MPHIN/2003/10309

दिनातिज किकरण

त्वदीय पाद पंकजम् नमामि देवी नर्मदे

सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-22 अंक-52

सीहोर, गुरुवार 10 अप्रैल 2025

पृष्ठ-8 मूल्य -1 रूपये

सम्पादक- कृष्णाकान्त सक्सेना

सुप्रीम कोर्ट ने कहा- ईडी के मूल अधिकार हैं तो जनता के भी, ईडी ने तुरंत याचिका वापस ली

नई दिल्ली,(ए)। ईडी ने आर्टिकल 32 के तहत एक याचिका शीर्ष अदालत में दाखिल की थी और मांग की थी कि छत्तीसगढ़ के नागरिक आपूर्ति निगम में हुए घोटाले की जांच को दिल्ली ट्रांसफर किया जाए। इस पर सुनवाई के दौरान अदालत ने कहा कि यदि ईडी के अपने मूल अधिकार हैं तो फिर उसे जनता के भी मूल अधिकारों के बारे में सोचना चाहिए। बेंच ने यह भी कहा कि आर्टिकल 32 के तहत तभी अर्जी दाखिल हो सकती है, जब मूल अधिकारों का उल्लंघन हुआ हो। इसके साथ ही ईडी ने सुप्रीम कोर्ट से अपनी अर्जी भी वापस ले ली है। ईडी की ओर से यह अर्जी पूर्व आईएएस अधिकारी अनिल टुटेजा और अन्य के खिलाफ चल रहे मामले में दाखिल की थी। अनिल टुटेजा और अन्य 2015 के एक मामले में आरोपी हैं, जिसमें नागरिक आपूर्ति निगम की ओर से चावल



की खरीद और उसके वितरण में बड़े घोटाले का आरोप है। ईडी का कहना है कि छत्तीसगढ़ का क्रिमिनल जस्टिस सिस्टम इस

जांच को प्रभावित कर रहा है। गवाहों को धमकाया जा रहा है और जांचकर्ताओं पर भी राजनीतिक दबाव बनाने की कोशिश हो रही है। ईडी की मांग है कि इस केस को नई दिल्ली में पीएमएलए के तहत स्पेशल कोर्ट में ट्रांसफर किया जाए। इसके अलावा इस मामले में नए सिरे से ट्रायल भी चलाया जाए। एजेंसी ने कहा कि इस मामले की जांच में 2018 में सरकार बदलने के बाद काफी असर पड़ा था। टुटेजा तत्कालीन सीएम भूपेश बघेल के काफी करीबी हो गए और उन्हें अग्रिम जमानत दे दी गई। इस तरह जांच को प्रभावित करने की कोशिश की गई। यही नहीं एजेंसी ने एसआईटी के सदस्यों और टुटेजा के बीच हुई वॉट्सऐप चैट्स का भी जिक्र किया। यही नहीं कॉल रिकॉर्ड का डेटा भी पेश किया है। हालांकि सुप्रीम कोर्ट ने ईडी की अर्जी पर ही सवाल उठा दिए।



नई दिल्ली के विज्ञान भवन में नवकार महामंत्र दिवस के उद्घाटन के दौरान प्रधानमंत्री नरेंद्र मोदी।

एनसीआर में हीटवेव को लेकर अलर्ट जारी, भीषण गर्मी बढ़ाएगी परेशानी



नोएडा, (आरएनएस)। एनसीआर में लोगों को गर्म हवाएं और हीटवेव का सामना करना पड़ रहा है। भीषण गर्मी का असर लगातार बढ़ता जा रहा है। मौसम विभाग के मुताबिक, आने वाले दिनों में भी हीटवेव से एनसीआर के लोगों का सामना होगा। अगले हफ्ते से मौसम में कुछ बदलाव देखने को मिलेगा, जिससे थोड़ी राहत मिलने की उम्मीद जताई जा रही है।

दिल्ली-एनसीआर में भीषण गर्मी से लोग बेहाल हैं। वहाँ, लोगों की चिंता आने

वाले दिनों में बढ़ने वाली है। मौसम विभाग के मुताबिक, अगले कुछ दिनों तक गर्मी के तेवर कम नहीं होंगे। इस दौरान लू के थपेड़े लोगों के लिए मुश्किलें कम नहीं होने देंगे। कुछ दिनों बाद मौसम विभाग ने वेस्ट यूपी के अलग-अलग जिलों में मौसम बदलने का अनुमान जताया है, जहाँ कुछ क्षेत्रों में हल्की बारिश होने की भी संभावना है। इसके बाद अधिकतम और न्यूनतम तापमान में गिरावट भी दर्ज की जाएगी और लोगों को थोड़ी राहत मिलती भी दिखाई देगी।

आईएमडी ने हीटवेव का अलर्ट जारी किया है। लोगों को दिन में तेज गर्म हवाओं का सामना करना होगा। आने वाले तीन दिनों के बाद पश्चिमी उत्तर प्रदेश के कई जिलों और इलाकों के साथ-साथ एनसीआर में भी हल्की बूँदाबांदी और बारिश की संभावना जताई गई है।

उधमपुर में सुरक्षाबलों और आतंकियों के बीच मुठभेड़ जारी, 2-3 आतंकियों के फंसे होने की आशंका



उधमपुर (आरएनएस)। जम्मू-कश्मीर के उधमपुर जिले में सुरक्षाबलों और आतंकवादियों के बीच एक बार फिर मुठभेड़ शुरू हो गई है। यह मुठभेड़ रामनगर तहसील के अंतर्गत आने वाले गांव जोफर में हुई, जहाँ पुलिस और सेना के संयुक्त तलाशी अभियान के दौरान जवानों का आतंकियों से सामना हो गया। इसके बाद दोनों ओर से गोलीबारी शुरू हो गई।

मिली जानकारी के अनुसार, इलाके में दो से तीन

आतंकवादियों के फंसे होने की आशंका है। सेना और आतंकवादियों के बीच फिलहाल गोलीबारी जारी है। उधमपुर-रियासी रेंज के डीआईजी मोहम्मद भट ने इस घटना की पुष्टि की है। उन्होंने बताया कि उधमपुर जिले के रामनगर के माटी गांव (संभवतः जोफर या आसपास का क्षेत्र) में सुरक्षा बलों और संदिग्ध आतंकवादियों के बीच मुठभेड़ चल रही है। उन्होंने कहा कि जम्मू-कश्मीर पुलिस और अन्य सुरक्षा बलों द्वारा चलाए जा रहे तलाशी अभियान के दौरान आतंकवादियों को देखा गया, जिसके बाद यह मुठभेड़ शुरू हो गई। डीआईजी भट ने बताया कि इलाके की सुरक्षा बलों ने घेर लिया है और दो से तीन आतंकवादियों के फंसे होने की संभावना है।

गौरतलब है कि हाल ही में कठुआ में हुई मुठभेड़ के दौरान भागे हुए आतंकवादियों की तलाश के लिए जम्मू-कश्मीर पुलिस और सेना द्वारा संयुक्त तलाशी अभियान चलाया जा रहा है। ये आतंकवादी पहले भी उधमपुर और कठुआ के गांवों में कई बार देखे जा चुके हैं। सुरक्षा को ध्यान में रखते हुए उधमपुर, कठुआ और पठानकोट में सुरक्षा बलों ने कड़ी निगरानी रखी हुई है।



केंद्रीय मंत्री जीतन राम मांझी की नातिन की हत्या, पति ने सीने में मारी गोली

गया (आरएनएस)। बिहार में गया जिले के अतरी थाना क्षेत्र के टेटुआ गांव के समीप एक पति ने अपनी पत्नी की गोली मारकर हत्या कर दी। पुलिस सूत्रों ने बुधवार को यहां बताया कि टेटुआ गांव के समीप एक पति ने अपनी पत्नी की गोली मारकर हत्या कर दी है। हत्या करने के बाद आरोपी पति फरार हो गया। शव को पोस्टमार्टम के लिए अनुग्रह नारायण मगध मेडिकल अस्पताल भेज दिया गया है। घटनास्थल से पुलिस ने एक पिस्टल भी बरामद किया है। मृतक महिला केंद्रीय मंत्री जीतन राम मांझी की दूर की नातिन बताई जा रही है।

प्राप्त जानकारी के अनुसार, पति-पत्नी के बीच कई दिनों से घरेलू विवाद चल रहा था और आज आरोपी पति रमेश कुमार पटना से घर लौटा था। आरोपी पति ट्रक चालक है। घर लौटते ही अपनी पत्नी को घर में बंद कर दिया और गोली मार दिया, जिसे घटना स्थल पर ही पत्नी सुषमा देवी की मौत हो गई। मृतक महिला विकास मित्र में काम करती थी। जानकारी के अनुसार, पति को अपनी पत्नी पर किसी और के साथ प्रेम प्रसंग चलने का शक था, इसी को लेकर वह गुस्से में था।

ग्लोबल स्किल पार्क की सभी सीटें भरी जाएं : मुख्यमंत्री डॉ. यादव

मुख्यमंत्री ने की तकनीकी शिक्षा, कौशल एवं रोजगार विभाग की समीक्षा



भोपाल (आरएनएस)। मुख्यमंत्री डॉ. मोहन यादव ने कहा है कि ग्लोबल स्किल पार्क की ब्रांड वैल्यू को स्थापित करते हुए यहाँ की सभी सीटें भरना सुनिश्चित किया जाए। स्किल पार्क में संचालित सभी तकनीकी पाठ्यक्रमों, उनकी उपयोगिता और रोजगारपरक क्षमता पर केंद्रित प्रचार-प्रसार अभियान का संचालन व्यापक स्तर पर किया जाए। प्रदेश

में विद्यमान उद्योगों की मांग के अनुरूप कौशल प्रशिक्षण की व्यवस्था सुनिश्चित की जाए और युवाओं को प्रशिक्षण उपलब्ध करने में निजी क्षेत्र का भी सहयोग लिया जाए। मुख्यमंत्री डॉ. यादव ने प्रदेश के हर विकासखंड में आईटीआई की उपलब्धता सुनिश्चित करने के निर्देश दिए। उन्होंने कहा कि आईटीआई और पॉलिटेक्निक के

विद्यार्थियों को प्रशिक्षण उपलब्ध कराने के लिए स्थानीय स्तर पर विद्यमान औद्योगिक इकाइयों के समन्वय से गतिविधियां संचालित की जाएं। इससे युवाओं के लिए स्थानीय स्तर पर रोजगार की उपलब्धता सुनिश्चित होगी। मुख्यमंत्री डॉ. यादव ने तकनीकी शिक्षा, कौशल एवं रोजगार विभाग की समीक्षा में यह निर्देश दिए। समस्त भवन (मुख्यमंत्री निवास) में हुई बैठक में तकनीकी शिक्षा मंत्री इंद्र सिंह परमार, कौशल विकास एवं रोजगार राज्य मंत्री (स्वतंत्र प्रभार) गौतम टंडेवाल, मुख्य सचिव अनुराग जैन, अपर मुख्य सचिव डॉ. राजेश राजौरा तथा अन्य विभागীয় अधिकारी उपस्थित थे। मुख्यमंत्री डॉ. यादव ने कहा कि युवाओं को स्वरोजगार, उद्यमिता और रोजगार के लिए प्रशिक्षित करने में तकनीकी शिक्षा, कौशल विकास और रोजगार विभाग की महत्वपूर्ण भूमिका है। उन्होंने विभाग में संचालित योजनाओं और कार्यक्रमों की प्रगति के प्रति असंतोष व्यक्त किया। मुख्यमंत्री डॉ. यादव ने कहा कि युवाओं के कौशल विकास और उनके लिए रोजगारपरक कार्यक्रमों के लक्ष्य और समय-सीमा निर्धारित कर परिणाममूलक गतिविधियां संचालित की जाएं।

कपड़े को लेकर दो महिलाओं में हुई हाथापाई, जमकर मचा बवाल

नई दिल्ली (आरएनएस)। राजधानी दिल्ली के मशहूर सरोजिनी नगर मार्केट में एक हैरान करने वाला दृश्य सामने आया है। यहां एक कपड़े को लेकर दो महिलाओं के बीच जमकर विवाद हुआ, जो देखते ही देखते मारपीट में बदल गया। इस घटना का वीडियो सोशल मीडिया पर तेजी से वायरल हो रहा है।



वीडियो में देखा जा सकता है कि एक कपड़ा पसंद आने पर दो महिलाओं के बीच पहले बहस होती है। इसके बाद, सूट पहने एक महिला वेस्टर्न ड्रेस पहने दूसरी महिला को थप्पड़ मार देती है। पलटवार करते हुए थप्पड़ खाने वाली महिला उसे नीचे गिराकर पीटना शुरू कर देती है। इस बीच, एक तीसरी महिला बीच-बचाव करने की कोशिश करती है, लेकिन वह भी मारपीट में शामिल हो जाती है। इस अफरा-तफरी के चलते कपड़े की दुकान पर हंगामा मच जाता है। आसपास खड़े लोग इस अग्रिय घटना को देखते रहे। वीडियो में आगे दिख रहा है कि दोनों महिलाएं मिलकर सूट पहने महिला के बाल पकड़कर खींच रही हैं और उसे मार रही हैं।

बंगाल में नहीं लागू होगा वक्फ संशोधन कानून, दीदी करेंगी आपकी संपत्ति की रक्षा : ममता बनर्जी



कोलकाता (आरएनएस)। पश्चिम बंगाल में वक्फ कानून को लेकर जारी विरोध प्रदर्शन के बीच मुख्यमंत्री ममता बनर्जी ने मंगलवार को राज्य के मुस्लिम समुदाय को आश्वासन दिया कि उनकी सरकार उनकी संपत्तियों की सुरक्षा सुनिश्चित करेगी जैन समुदाय द्वारा आमोजिब विश्व नवकार महामंत्र दिवस के अवसर पर एक सभा को संबोधित करते हुए ममता ने भारतीय जनता पार्टी (भाजपा) पर निशाना साधा और राज्य में एकता बनाए रखने की वकालत की। ममता ने अपने संबोधन में कहा, हम बंगाल

में वक्फ बिल लागू नहीं होने देंगे। मेरी सरकार धार्मिक आधार पर बंगाल का विभाजन नहीं होने देगी। मैं जानती हूँ कि वक्फ अधिनियम के लागू होने से आप दुखी हैं, मगर भरोसा रखें, बंगाल में ऐसा कुछ नहीं होगा। बंगाल में फूट डालो और राज करो की नीति नहीं चलेगी। आपको जियो और जीने दो का संदेश देना चाहिए। बंगाल में रहने वालों को सुरक्षा देना हमारा काम है। मैं आप सभी से अपील करता हूँ कि अगर कोई आपको राजनीतिक रूप से इकट्ठा होने के लिए उकसाता है, तो कृपया ऐसा न करें। कृपया याद रखें कि दीदी आपकी और आपकी संपत्ति की रक्षा करेंगी। अगर हम साथ रहेंगे, तो हम दुनिया जीत सकते हैं। सीएम बनर्जी ने आगे कहा, कुछ लोग पूछते हैं कि मैं सभी धर्मों के स्थानों पर क्यों जाती हूँ। मैंने कहा कि मैं अपने पूरे जीवनकाल में वहां जाती रहूंगी। भले ही आप मुझे गोली मार दें, आप मुझे एकता से अलग नहीं कर पाएंगे। बांग्लादेश की स्थिति देखिए, मेरा मानना है कि इसे अभी पारित नहीं किया जाना चाहिए था।

गुजरात में कांग्रेस का अधिवेशन : खड़गे बोले, यह सरकार विपक्ष को बोलने नहीं देती

गांधीनगर (आरएनएस)। गुजरात में कांग्रेस के दो दिवसीय अधिवेशन में बुधवार को पार्टी के राष्ट्रीय अध्यक्ष मल्लिकार्जुन खड़गे ने केंद्र की मोदी सरकार पर जोरदार निशाना साधा। उन्होंने कहा कि यह सरकार पिछले 11 सालों से सत्ता में है, लेकिन दुर्भाग्य देखिए कि विपक्ष के किसी भी नेता को सदन में अपनी बात रखने का मौका नहीं दिया जाता है। खड़गे ने आगे कहा, यहां तक कि लोकसभा में विपक्ष के नेता राहुल गांधी को भी बोलने नहीं दिया जाता है। ऐसे में आप इस बात का सहज ही अंदाजा लगा सकते हैं कि जब लोग राहुल गांधी सरीखे नेता को बोलने नहीं दे रहे हैं, तो भला इस देश के आम लोगों को कैसे बोलने देंगे? यह अपने आप में बड़ा सवाल है, जिस पर हम सभी को एकजुट होकर विवेचना करनी होगी। उन्होंने आरोप लगाया कि वर्तमान सरकार का बोलने पर भी पहरा है। उन्होंने कहा, मौजूदा हुकुमत अगर विपक्ष की अभिव्यक्ति को आजादी पर प्रहार कर रही है, तो यह बात बड़ी आसानी से समझी जा सकती है कि यह सरकार किस मानसिकता के साथ काम कर रही है।

फतेहपुर की घटना को लेकर सरकार सरल कानूनी कार्रवाई करे : मायावती



लखनऊ (आरएनएस)। बहुजन समाज पार्टी (बसपा) की राष्ट्रीय अध्यक्ष मायावती ने फतेहपुर में हुई घटना को लेकर कहा कि सरकार दोषियों के विरुद्ध सख्त कानूनी कार्रवाई करके वहां पीड़ित परिवार को समय पर न्याय दे बसपा मुखिया मायावती ने बुधवार को सोशल मीडिया प्लेटफॉर्म एक्स पर लिखा, यूपी में आए दिन हर छोटी-छोटी बात पर लोगों का शोषण व उत्पीड़न आदि हो रहा है, जिसके तहत अभी हाल ही में जिला


फतेहपुर के एक ही किसान परिवार के 3 क्षत्रिय/ठाकुरों की व एक दलित व्यक्ति की भी हत्या कर दी गई है, जिससे लोगों में वहां काफी दहशत व्याप्त है। उन्होंने आगे कहा कि सरकार दोषियों के विरुद्ध सख्त कानूनी कार्रवाई करके वहां पीड़ित परिवार को समय से न्याय दे तथा कानून-व्यवस्था को भी सुधारने पर विशेष ध्यान दे।

बता दें कि फतेहपुर में चुनावी रंजिश में प्रधान के दो पुत्रों और एक पौत्र की गोली मारकर हत्या कर दी गई। उन पर खेत में जाते समय घात लगाकर हमलावरों ने गोलिएं बरसा दीं।

इस घटना को लेकर पुलिस ने चार आरोपियों को गिरफ्तार कर लिया है। पुलिस अधीक्षक धवल जायसवाल ने बताया कि थाना हथगाम में पंजीकृत मुकदमे में पुलिस की टीम लगातार दबिश दे रही थी। इसी दौरान बैरियर लगाकर लगातार चेकिंग की जा रही थी। पुलिस अधिकारी के मुताबिक, थाना खागा क्षेत्र में चेकिंग के दौरान एक गाड़ी में कुछ अभियुक्त आ रहे थे। उन्हें रोकने का प्रयास किया गया तो उन्होंने पुलिस पर फायरिंग कर दी। इसके बाद आत्मरक्षा के लिए पुलिस ने जवाबी फायरिंग की। इसमें दो बदमाशों को गोली लगी है। इनके पास से अवैध तमंचा और कारतूस बरामद किए गए हैं।

रास्ते में यह गाड़ी दोनों दिशाओं में
संभरागछी जं., खडगपुर जं., टाटनगर जं.,
चांदिल जं., मुरी जं., रांची, लोहरदाग बीएस,
रौरी, लोतेहर, बारावाडीह जं., झटगंज,
गढ़वा रोड जं., रेणुकु, चोपन, गिरिगौरी,
बरगवां, सरायग्राम, ज्यौहरा, खन्ना बंजर,
कटनी मुखारा, दमोह, सागर, मलकहेडी,
सोशंग गिरग, गुना, रुटियां जं., अटरू, बारां,
असोक नगर, बूँदी, नसीराबाद, चांदेरिया,
भीलवाड़ा, बिजनगर, नंसीराबाद, अजमेर
जं. स्टेशन पर रुकेगी। यात्रियों से अनुरोध है
कि असुविधा से बचना के लिए रेलवे द्वारा
अधिकृत रेलवे प्रस्ताविका सेवा NTES/139 से
गाड़ी की सही स्थिति की जानकारी प्राप्त
करके तदनुसार यात्रा प्रारम्भ करें। उन विशेष
ट्रेनों के विस्तृत समय और उद्धार की विस्तृत
जानकारी हेतु कृपया www.enquiry.indianrail.gov.in पर जाएं या NTES ऐप
डाउनलोड करें।

भोपाल (निग्र)। बुधवार को फंद जनपद पंचायत की ग्राम पंचायतों के निरीक्षण के दौरान सीईओ श्रीमती इला तिवारी ने जल गंगा संवर्धन अभियान अंतर्गत किये जा रहे कार्यों के जायजा निर्माणाधीन पंचायत भवन, प्रधानमंत्री आवास अधोसंरचना के शेड निर्माण कार्य का जायजा लिया इस दौरान ग्राम पंचायत, ईटखेडी छाप में कोलास नदी के निरीक्षण कर नदी पर घाट निर्माण, गेवियन संरचना के निर्माण के साथ-साथ साफ-सफाई व वृक्षारोपण के माध्यम से नदी के सौंदर्यीकरण किये जाने के सम्बन्ध में सम्बन्धितों को निर्देशित किया। सबसे पहले ग्राम पंचायत कलखेडा पट्टुं कर सीईओ ने नव निर्मित पंचायत भवन के कार्य का निरीक्षण किया गांव में प्रगतिरत आवासों का काम मौके पर देख कर ठून्डें समय-सीमा में पूर्ण किये जाने हेतु निर्देशित किया। उत्पश्चात ग्राम पंचायत, ईटखेडी छाप पट्टुं कर गांव में चल रहे प्रगतिरत विभिन्न निर्माण कार्यों का निरीक्षण किया। गांव में चल रहे वृक्षारोपण कार्य, गेवियन संरचना, शेड निर्माण, प्रवेशना घाट आदि के कार्यों को लेकर सम्बन्धितों स्पष्ट रूप से कार्यों को गुणवत्तापूर्ण एवं समय-सीमा में संपादित करने के लिए निर्देशित किया। निरीक्षण के दौरान एसीईओ शंकर साहू, सहायक यंत्री, उपयंत्री सहित सचिव एवं रोजगार सहायक उपस्थित रहे।



पात्र हितग्राहियों के ई केवायसी करने एवं समर्थन मूल्य पर उपार्जित गेहूँ के शीघ्र भुगतान हेतु वीडियो कॉन्फेंसिंग आयोजित



झाबुआ (ए.)। अपर मुख्य सचिव खाद्य नागरिक आपूर्ति एवं उपभोक्ता संरक्षण विभाग की अध्यक्षता में राष्ट्रीय खाद्य सुरक्षा अधिनियम 2013 के अंतर्गत पात्र हितग्राहियों के ई केवायसी करने एवं समर्थन मूल्य पर उपार्जित गेहूँ के शीघ्र भुगतान हेतु वीडियो कॉन्फेंसिंग के माध्यम से समीक्षा बैठक आयोजित की गयी। बैठक के दौरान ई-केवायसी एवं गेहूँ उपार्जन की समीक्षा की

गई। जिले के सभी पात्र हितग्राहियों की ई-केवायसी 30 अप्रैल 2025 तक अनिवार्यतः शत-प्रतिशत की जाना है, जिस हेतु ग्राम पंचायत स्तर पर शिविर के माध्यम से सघन मॉनिटरिंग हेतु नोडल अधिकारी के रूप में अनुविभागीय अधिकारी राजस्व को नियुक्त किये जाने के निर्देश दिये गये। साथ ही वीसी में कहा गया कि इस वर्ष शासन स्तर से कृषकों के हित को ध्यान में रखते

सेवानिवृत्त कर्मचारियों का सम्मान सह विदाई समारोह का आयोजन



झाबुआ (ए.)। 31 मार्च 2025 को विभिन्न विभागों के सेवानिवृत्त कर्मचारियों का विदाई समारोह 09 अप्रैल 2025 बुधवार सायं 4.00 बजे कलेक्टर नेहा मोना की अध्यक्षता में आयोजित किया गया। जिला पेंशन अधिकारी श्रीमती ममता चंगोड ने माह मार्च 2025 में विभिन्न विभागों के अधिकारी/कर्मचारियों के सेवानिवृत्त होने पर पुष्पमाला, शॉल व श्रीफल भेंट कर सम्मानित किया गया। साथ ही उनके स्वत्व से संबंधित आवश्यक दस्तावेज पीपीओ/जीपीओ प्रदान किए गए। कलेक्टर ने अपने उद्बोधन में सेवानिवृत्त कर्मचारियों से कहा कि सेवा के दौरान किस प्रकार से हम अपनी दिनचर्या पर व्यस्त रहते हैं अब सेवाकाल की लम्बी अवधि का अनुभव का उपयोग शेष समय समाज के उत्थान के लिये करें।

वायु प्रदूषण को कम करने के लिये सभी विभागों के समन्वय से कार्य किया जाए - कलेक्टर



कलेक्टर ने विभागीय अधिकारियों के साथ बैठक कर शहर में वायु प्रदूषण कम करने की दिशा में दिए निर्देश

ग्वालियर (ए.)। कलेक्टर श्रीमती रुचिका चौहान ने कहा है कि शहर में वायु प्रदूषण को कम करने के लिये सभी विभाग समन्वित रूप से कार्य करें। इसके साथ ही डिवायडरों को ग्रीन करने और जहां आवश्यक हो वहाँ पेवर ब्लॉक लगाने का कार्य किया जाए। कलेक्टर श्रीमती चौहान ने बुधवार को नगर निगम के बाल भवन सभाकक्ष में वायु प्रदूषण के संबंध में विभागीय अधिकारियों की बैठक में यह बात कही। बैठक में नगर निगम आयुक्त संघ प्रिय, डीएफओ अंकित पाण्डेय, सिटी प्लानर नगर निगम पवन सिंघल सहित संबंधित विभागों के अधिकारीगण उपस्थित थे। कलेक्टर श्रीमती चौहान ने वायु प्रदूषण कम करने के लिये किए जा रहे कार्यों की विस्तार से समीक्षा की। उन्होंने निर्देशित किया कि वर्षा ऋतु में शहर में वृहद रूप से वृक्षारोपण के काम को हाथ में लिया जाए। वृक्षारोपण के लिये निगम अभी से कार्ययोजना तैयार कर तैयारी प्रारंभ करें। शहर के सभी डिवायडरों को ग्रीन करने के साथ ही जहां-जहां धूल उड़ती है वहां पर पेवर ब्लॉक लगाने का कार्य भी किया जाए। कलेक्टर श्रीमती रुचिका चौहान ने कहा है कि आईआईटी कानपुर द्वारा वायु प्रदूषण के संबंध में ग्वालियर में किए गए सर्वे के अनुरूप जिन चौराहों को हॉट स्पॉट घोषित किया गया है वहां पर फॉकर लगाने का कार्य भी किया जाए। शहर की सामाजिक एवं शैक्षणिक संस्थाओं के माध्यम से पर्यावरण के प्रति जागरूकता का अभियान निरंतर चले, इस पर भी गंभीरता से कार्य किया जाए। शहर के सभी स्कूलों में बाल नर्सरी निर्मित करने के लिये शिक्षा विभाग के सहयोग से निगम विस्तृत कार्ययोजना तैयार कर कार्रवाई करें। शहर में जिन स्थानों पर ज्यादा वायु प्रदूषण अंकित होता है वहां पर अधिक से अधिक कार्य कर वायु प्रदूषण को कम करने का प्रयास किया जाए। नगर निगम आयुक्त संघ प्रिय ने बताया कि नगर निगम के माध्यम से वायु प्रदूषण को कम करने के लिये निगम द्वारा कार्य हाथ में लिए गए हैं।

भारत की डेटा सेंटर क्षमता 2027 तक 77 प्रतिशत बढ़कर 1.8 गीगावाट तक पहुंचने की राह पर

मुंबई (आरएनएस)। भारत का डेटा सेंटर उद्योग मजबूत वृद्धि के लिए तैयार है, जिसकी क्षमता 2027 तक 77 प्रतिशत बढ़कर 1.8 गीगावाट तक पहुंचने का अनुमान है। यह जानकारी बुधवार को आई एक लेटेस्ट रिपोर्ट में दी गई। डेटा सेंटर उद्योग में यह



मजबूत विस्तार 2024 में 1 गीगावाट के मील के पथर को पार करने के बाद हुआ है। उद्योग 2019 से 24 प्रतिशत सीएजीआर का मजबूत प्रदर्शन कर रहा है।जेएलएल की रिपोर्ट के अनुसार, क्लाउड सर्विस प्रोवाइडर्स की मांग और तेजी से बढ़ते एआई क्षेत्र द्वारा संचालित यह वृद्धि भारत को ग्लोबल डिजिटल इंफ्रास्ट्रक्चर के परिदृश्य में एक उभरती शक्ति के रूप में स्थापित करती है।मुंबई भारत के डेटा सेंटर बाजार में एक लीडर के रूप में उभरा है, जो देश की कुल क्षमता का 52 प्रतिशत हिस्सा रखता है।यह प्रभुत्व भारत के डिजिटल इंफ्रास्ट्रक्चर में मुंबई की महत्वपूर्ण भूमिका और देश के डेटा हब के रूप में इसकी स्थिति को उजागर करता है।इसी क्रम में मुंबई के बाद चेन्नई दूसरे स्थान पर है, जहां भारत की डेटा सेंटर क्षमता का 21 प्रतिशत हिस्सा है।दिलचस्प बात यह है कि बेंगलुरु जिसे भारत की सिलिकॉन वैली कहा जाता है और हैदराबाद जैसे स्थापित टेक हब में देश की डेटा सेंटर क्षमता का 7-7 प्रतिशत हिस्सा है।जेएलएल के एपीएससी लीड (डेटा सेंटर कोलोकेशन लीजिंग) रचित मोहन ने कहा, भारत एआई मिशन सभी क्षेत्रों में एआई अपनाने को बढ़ावा देगा, जो 1 ट्रिलियन डॉलर डिजिटल अर्थव्यवस्था लक्ष्य में योगदान देगा।

शेयर बाजार गिरावट पर बंद

संसेक्स 380 अंक , निफ्टी 136 अंक नीचे आया

मुम्बई (ए.)। भारतीय शेयर बाजार बुधवार को गिरावट पर बंद हुआ। बाजार में ये गिरावट दुनिया भर से मिले कमजोर संकेतों के साथ ही बिकवाली हावी रहने से आई है। अमेरिकी राष्ट्रपति डॉनल्ड ट्रंप के टैरिफ लगाने की समयावधि करीब आने के साथ ही बाजार में घबराहट का माहौल रहा। इसका भारतीय बाजार पर भी विपरीत प्रभाव पड़ा। भारतीय रिजर्व बैंक (आरबीआई) ने बाजार की गिरावट रोकने के लिए रीपो रेट में 0.25 फीसदी की कमी की पर उससे कोई प्रभाव नहीं हुआ।, ट्रंप के दवा क्षेत्र पर भी टैरिफ की घोषणा के बाद से ही दवा कंपनियों के शेयरों पर भी विपरीत प्रभाव पड़ा है। दिन भर के कारोबार के बाद तीस शेयरों वाला बीएसई संसेक्स अंत में 379.93 अंक करीब 0.51 फीसदी की गिरावट के साथ ही 73,847.15 पर बंद हुआ। वहीं इसी प्रकार 50 शेयरों वाला नेशनल स्टॉक एक्सचेंज का निफ्टी अंत में 136.70 अंक तकरीबन 0.61फीसदी टूटकर 22,399.15 पर बंद हुआ। आरबीआई ने नीतिगत दर रीपो रेट को 0.25 फीसदी से कम कर 6.0 फीसदी करने की घोषणा



की। अमेरिका के टैरिफ लगाने के कारण आर्थिक क्षेत्र में संशय बढ़ गया था। ऐसे में पहले ही ब्याज दरों को घटाये जाने की उम्मीद थी।वहीं अमेरिका और चीन के बीच जारी व्यापारिक विवाद अब और बढ़ सकता है। इसका कारण अमेरिका की चीन पर 104 फीसदी टैरिफ लगाने को बताया गया है। वहीं विदेशी संस्थागत निवेशकों की भारतीय शेयर बाजारों से बिकवाली लगातार जारी है। विदेशी निवेशकों ने 8 अप्रैल को 4,994.24 करोड़ रुपये मूल्य के भारतीय शेयर बेचे। हालांकि, घरेलू संस्थागत निवेशकों ने गत दिवस को 3,097.24 करोड़ रुपये मूल्य के शेयर खरीदे।वहीं इससे पहले मंगलवार के ट्रेडिंग सेशन में इन्फोसिस, रिलायंस इंडस्ट्रीज, भारती एयरटेल, एचडीएफसी बैंक और एलएंडटी जैसे भारी भरकम स्टॉक्स में जोरदार तेजी से बाजार में शानदार रिकवरी देखने को मिली थी।

रुपया गिरावट के साथ बंद

मुंबई (ए.)। अमेरिकी डॉलर के मुकाबले बुधवार को भारतीय रुपया 47 पैसे की गिरावट के साथ ही 86.71 पर बंद हुआ। इससे पहले आज सुबह रुपये की कमजोर शुरुआत हुई और रुपया सात पैसे की गिरावट के साथ ही 85.89 पर खुला। अंतरबैंक विदेशी मुद्रा विनिमय बाजार में रुपया 85.89 पर खुला और शुरुआती कारोबार के दौरान थोड़ा बढ़कर 5.83 पर पहुंच गया, ये पिछले बंद भाव के स्तर से 7 पैसे कम है।वैश्विक स्तर पर शुल्क युद्ध बढ़ने से विदेशी पूंजी की भारी निकासी के कारण रुपया गत दिवस शुरुआती कारोबार में सात पैसे की गिरावट के साथ 85.83 प्रति डॉलर पर पहुंच गया। विदेशी मुद्रा कारोबारियों ने बताया कि कच्चे तेल की कीमतों में सुधार से घरेलू मुद्रा में और गिरावट आई, हालांकि कमजोर अमेरिकी मुद्रा तथा घरेलू शेयर बाजारों में मजबूत सुधार से इसे कुछ सहारा मिला। अंतरबैंक विदेशी मुद्रा विनिमय बाजार में रुपया 85.89 प्रति डॉलर पर खुला। शुरुआती कारोबार के दौरान थोड़ा मजबूत होकर 85.83 प्रति डॉलर पर पहुंच गया, जो पिछले बंद भाव से सात पैसे की गिरावट दिखाता है।

कंपोनेंट पीएलआई से इलेक्ट्रॉनिक्स निर्यात को मिलेगा बढ़ावा, नौकरियां होंगी सृजित



नई दिल्ली (आरएनएस)। वित्त वर्ष 2025 में स्मार्टफोन निर्यात 2 लाख करोड़ रुपये को पार कर गया, जिसमें अकेले आईफोन का हिस्सा लगभग 1.5 लाख करोड़ रुपये रहा। आईटी मंत्रालय ने 22,919 करोड़ रुपये की इलेक्ट्रॉनिक्स कंपोनेंट मैनुफैक्चरिंग स्कीम (ईसीएमएस) को अधिसूचित किया है, जो इलेक्ट्रॉनिक्स मैनुफैक्चरिंग के लिए ग्लोबल हब के रूप में भारत की स्थिति को मजबूत करने की दिशा में एक महत्वपूर्ण कदम है।

केंद्रीय मंत्री अश्विनी वैष्णव के अनुसार, इलेक्ट्रॉनिक्स कंपोनेंट मैनुफैक्चरिंग स्कीम का

नोटिफिकेशन कैबिनेट के फैसले के क्रम में है।

उन्होंने कहा, हमारी सरकार हमेशा खुले विचारों वाली, परामर्शदात्री और समावेशी रही है। हम किसी भी कानून या नीति को अंतिम रूप देने से पहले सभी के विचारों को ध्यान में रखते हैं।

पिछले एक दशक में, इलेक्ट्रॉनिक्स उत्पादन में पांच गुना और निर्यात में छह गुना से अधिक की वृद्धि हुई है, जिसमें निर्यात सीएजीआर 20 प्रतिशत से अधिक और उत्पादन सीएजीआर 17 प्रतिशत से अधिक है।

केंद्रीय मंत्री वैष्णव ने कहा, थोड़े ही समय में इलेक्ट्रॉनिक्स मैनुफैक्चरिंग इकोसिस्टम, जिसमें कम्पोनेंट मैनुफैक्चरर्स और विविध प्रकार के खिलाड़ी शामिल हैं, काफी विकसित हो गया है। आज, 400 से अधिक उत्पादन इकाइयां हैं, जिनमें बड़ी और छोटी दोनों तरह की इकाइयां हैं, जो विभिन्न प्रकार के कंपोनेंट का निर्माण करती हैं। वैश्विक उद्योग के रक्षकों को दर्शाते हुए, केंद्रीय मंत्री ने कहा कि इलेक्ट्रॉनिक्स मैनुफैक्चरिंग में भारत की यात्रा अलग-अलग चरणों से गुजरी है। यह तैयार माल से शुरू होकर सब-असेंबली तक आगे बढ़ते हुए और अब डीप कंपोनेंट मैनुफैक्चरिंग के महत्वपूर्ण चरण में प्रवेश कर रही है।

बढ़ती महंगाई में राहत : आरबीआई ने लगातार दूसरी बार घटाई ब्याज दर, सस्ता हुआ होम-कार लोन



मुंबई (आरएनएस)। भारतीय रिजर्व बैंक (आरबीआई) गवर्नर संजय मल्होत्रा ने बुधवार को द्विमासिक मौद्रिक नीति का ऐलान किया है। आरबीआई एमपीसी ने रेपो रेट को 25 आधार अंक कम करके 6 प्रतिशत कर दिया है, जो कि पहले 6.25 प्रतिशत थी। 2025 में यह लगातार दूसरा मौका है, जब केंद्रीय बैंक ने रेपो रेट को कटौती है। इससे पहले फरवरी में आरबीआई एमपीसी ने रेपो रेट 25 आधार अंक घटाया था। रेपो रेट में कमी का सीधा असर होम लोन, कार लोन और पर्सनल लोन समेत सभी प्रकार

के लोन को ब्याज दरों पर होता है। इस फैसले से आम आदमी को राहत मिलेगी। इसके अलावा, केंद्रीय बैंक ने मौद्रिक नीति के रख को ‘न्यूट्रल’ से बदलकर ‘अकोमोडेटिव’ कर दिया है। अकोमोडेटिव का मतलब है कि केंद्रीय बैंक आने वाले समय में मौद्रिक नीति का नरम रुख जारी रख सकता है। आरबीआई गवर्नर ने वित्त वर्ष 26 के लिए जीडीपी विकास दर अनुमान को 20 आधार अंक कम कर 6.5 प्रतिशत कर दिया है। केंद्रीय बैंक के मुताबिक, जीडीपी विकास दर वित्त वर्ष 26 की पहली

विषय नहीं है, बल्कि यह समाज के स्वास्थ्य से जुड़ा मुद्दा है। बहुत से छात्र जो घर से दूर रहते हैं वह नशा करने के आदि हो जाते हैं इसलिए हमेशा नशे से दूर रहना का प्रयास करना चाहिए। नशा व्यक्ति की सोच, क्षमता और भविष्य दोनों को नष्ट कर देता है। इससे दूर रहना ही सच्ची जागरूकता है। शिविर में जिला विधिक सेवा प्राधिकरण के सचिव शिव कुमार डावर ने आईटी एक्ट विषय पर चर्चा करते हुए कहा कि साइबर अपराधों की बढ़ती घटनाएँ दिन-प्रतिदिन बढ़ती जा रही हैं उन्होंने छात्रों से कहा कि आप लोग इंटरनेट का उपयोग सावधानी से करें। उन्होंने फिशिंग, हैकिंग और सोशल मीडिया धोखाधड़ी से बचने के उपाय बताए और कहा, डिजिटल युग में व्यक्तिगत डेटा की सुरक्षा हर नागरिक की ज़िम्मेदारी है। साइबर अपराधों की रिपोर्ट टोल फ्री नंबर 1930 पर तुरंत करें। शिविर में जिला विधिक सहायता अधिकारी जयदेव माणिक ने यातायात नियमों और सैवधानिक अधिकारों पर चर्चा करते हेल्मेट, सीट बेल्ट और ड्रंक ड्राइविंग के नियमों का पालन करने की सीख दी। साथ ही भारतीय संविधान के मौलिक अधिकारों पर प्रकाश डालते हुए कहा गया कि अधिकारों के साथ कर्तव्यों का ज्ञान भी आवश्यक है। शिविर में लीगल एड डिफेंस अधिकाता श्री विश्वास शाह ने लीगल एड डिफेंस योजना की जानकारी के साथ नालसा टोल फ्री नंबर 15100 एवं विभिन्न कानून की जानकारी दी। उक्त शिविर का



झाबुआ (ए.)। प्रधान जिला न्यायाधीश/अध्यक्ष जिला विधिक सेवा प्राधिकरण झाबुआ श्रीमती विधि सक्सेना के मार्गदर्शन एवं संरक्षण तथा द्वितीय जिला न्यायाधीश श्री सुभाष सुनहरे की अध्यक्षता व सचिव जिला विधिक सेवा प्राधिकरण झाबुआ शिव कुमार डावर की उपस्थिति में 09 अप्रैल-2025 को शासकीय पॉलिटेक्निक महाविद्यालय झाबुआ में विधिक साक्षरता एवं जागरूकता शिविर का आयोजन किया गया। शिविर को संबोधित करते हुये द्वितीय जिला न्यायाधीश श्रीमान सुभाष सुनहरे ने अपने संबोधन में कहा कि विधिक साक्षरता का अर्थ केवल कानून जानना नहीं है, बल्कि उसे समझना, उसका पालन करना और अपने अधिकारों एवं कर्तव्यों के प्रति सजग रहना भी है। उन्होंने कहा कि कानून केवल किताबों में नहीं होता, वह हमारी सोच, आचरण और व्यवहार में भी झलकना चाहिए। श्री सुनहरे ने नशा उन्मूलन पर चर्चा करते हुये कहा कि नशा उन्मूलन केवल व्यक्तिगत स्वास्थ्य का

उपार्जन केन्द्रों पर गेहूँ बेचने आए किसानों का फूल-मालाओं से हो रहा है स्वागत

समर्थन मूल्य पर खरीदी के लिये जिले में बनाए गए हैं 41 उपार्जन केन्द्र



ग्वालियर (ए.)। जिले में समर्थन मूल्य पर गेहूँ उपार्जन के लिये बनाए गए खरीदी केन्द्रों पर किसान भाईयों का फूल-मालाओं से आत्मीय स्वागत हो रहा है। मुख्यमंत्री डॉ. मोहन यादव की मंशा के अनुरूप सभी खरीदी केन्द्रों पर किसान भाइयों के लिये पेयजल व छाया की व्यवस्था के साथ उनका स्वागत भी किया जा रहा है। यहाँ लक्ष्मीगंज में सेंटर वेयर आउस परिसर में तिथरा सहकारी संस्था द्वारा समर्थन मूल्य पर गेहूँ की खरीदी की जा रही है। बुधवार को यहाँ गेहूँ लेकर आए किसानों का पुष्पाहारों से स्वागत किया गया। इसी तरह ईटमा, दुबहा तथा अन्य खरीदी केन्द्रों पर भी किसानों

जिले में अब तक 203 किसानों से हुई 16605 क्विंटल गेहूँ की खरीदी

को सम्मानित किया गया। बुधवार को करहिया में भी उपार्जन केन्द्र शुरू हुआ। जिले में अब तक 203 किसानों से 16 हजार 605 क्विंटल गेहूँ की खरीदी समर्थन मूल्य पर की जा चुकी है। समर्थन मूल्य पर गेहूँ बेचकर गए किसानों को अब तक लगभग 89 लाख 26 हजार रूपए का भुगतान भी कर दिया गया है। समर्थन मूल्य पर अपनी उपज बेचने के लिये अभी तक 609 किसानों द्वारा स्लॉट बुक कराए जा चुके हैं। कलेक्टर श्रीमती रुचिका चौहान ने उपार्जन व्यवस्था से जुड़े सभी विभागों के अधिकारियों को निर्देश दिए हैं कि किसानों से स्लॉट बुकिंग के आधार पर समर्थन मूल्य पर गेहूँ की खरीदी की जाए। साथ ही किसानों को अपनी उपज बेचने में कोई दिक्कत नहीं आनी चाहिए। सभी खरीदी केन्द्रों पर शीतल पेयजल व छाया सहित अन्य बुनियादी सुविधायें भी पुख्ता रहें। जिला आपूर्ति नियंत्रक श्री विपिन कुमार श्रीवास्तव ने बताया कि जिले में समर्थन मूल्य पर गेहूँ उपार्जन के लिये 41 केन्द्र स्थापित किए गए हैं।

सरकार ने कर दिया बड़ा ऐलान, ईपीएफओ से जुड़े कर्मचारियों के लिए आई खुशखबरी

नई दिल्ली, (आरएनएस)। सरकार ने ईपीएफओ के तहत आने वाले कर्मचारियों के लिए बड़ा ऐलान किया है। केंद्रीय श्रम मंत्री मनसुख मांडविया ने मंगलवार को बताया कि सेवानिवृत्ति कोष निकाय ईपीएफओ की सामाजिक सुरक्षा योजनाओं में शामिल कर्मचारी अब केवल चेहरे की पहचान करारकर ही सार्वभौमिक भविष्य निधि खाता संख्या (यूएएन) और उससे जुड़ी सेवाएं हासिल कर सकेंगे।

केंद्रीय मंत्री ने बिहार के छह जिलों जिनमें अररिया, सहरसा, औरंगाबाद, बांका, पूर्वी चंपारण और गोपालगंज शामिल हैं, में कर्मचारी राज्य बीमा निगम (ईएसआईसी) के तहत पूर्ण रूप से अधिसूचित करने की भी घोषणा की। इससे लगभग 24,000 अतिरिक्त लोग ईएसआईसी की सामाजिक सुरक्षा योजनाओं के दायरे में आ सकेंगे। मोडिशाकर्मियों से बात करते हुए, मांडविया ने कहा कि कर्मचारी भविष्य निधि संगठन (ईपीएफओ) ने चेहरे के प्रामाणीकरण का उपयोग करके यूएएन आवंटन और उसे एक्टिवेट करने के लिए उन्नत डिजिटल सेवाएं शुरू की हैं। करोड़ों ईपीएफओ सदस्यों को संपर्क रहित, सुरक्षित और पूरी तरह से डिजिटल सेवाओं का लाभ मिलेगा।

तिमाही में 6.5 प्रतिशत, दूसरी तिमाही में 6.7 प्रतिशत, तीसरी तिमाही में 6.6 प्रतिशत और चौथी तिमाही में 6.3 प्रतिशत रह सकती है। आरबीआई गवर्नर के मुताबिक, वित्त वर्ष 26 में महंगाई दर 4 प्रतिशत पर रह सकती है। यह चालू वित्त वर्ष की पहली तिमाही में 3.6 प्रतिशत, दूसरी तिमाही में 3.9 प्रतिशत, तीसरी तिमाही में 3.8 प्रतिशत और चौथी तिमाही में 4.4 प्रतिशत रहने का अनुमान है। गवर्नर मल्होत्रा ने कहा कि मौजूदा समय में महंगाई लक्ष्य के नीचे बनी हुई है। इसकी वजह खाद्य उत्पादों की कीमतों में गिरावट आना है। उन्होंने आगे कहा, अगले साल महंगाई दर आरबीआई के लक्ष्य 4 प्रतिशत के अनुरूप रह सकती है। गवर्नर मल्होत्रा ने कहा कि देश में निवेश गतिविधियों में तेजी जारी है। मैनुफैक्चरिंग गतिविधियों में बहुत देखने को मिल रही है। साथ ही बताया कि शहरी खपत में भी बहुत देखी जा रही है।

सम्पादकीय



अभिव्यक्ति हमारा जन्म सिद्ध अधिकार है, सत्य प्रस्तुत करना हमारा कर्तव्य

हर मस्जिद के नीचे मंदिर तलाशना उचित नहीं

राष्ट्रीय स्वयंसेवक संघ के वरिष्ठ नेता भैया जी जोशी का औरंगजेब की कब्र से संबंधित बयान महत्वपूर्ण है और इसके विशिष्ट मायने भी हैं। उन्होंने कहा है कि इस विषय को अनावश्यक रूप से उठाया गया है। महाराष्ट्र के मुख्यमंत्री देवेंद्र फडणवीस ने भी विवाद को उठाने की जबरिया कोशिश को निर्थक बताते हुए कहा है कि औरंगजेब की कब्र एक संरक्षित स्मारक है इसलिए इसे तोड़ने या हटाने का कोई अचित नहीं है, लेकिन औरंगजेब जैसे संप्रदायवादी कट्टर शासक का महिमामंडन सहन नहीं किया जाएगा। इससे पहले राष्ट्रीय स्वयंसेवक संघ के प्रमुख मोहन भागवत भी कह चुके हैं कि हर मस्जिद के नीचे मंदिर तलाशना उचित नहीं है।अगर संघ प्रमुख और संघ के वरिष्ठ नेता की ओर से इस तरह के बयान आते हैं तो वे अकारण नहीं हैं। संघ एक संजीवा, लक्ष्य बद्ध और दूरगामी संकल्पों वाला हिन्दू संगठन है जिसकी कार्यप्रणाली और वैचारिक अभिव्यक्ति में उच्छ्वंखलता, अभद्रता या मर्यादाविहीनता लक्षित नहीं होते। उसकी निष्ठा हिन्दुओं को विशेष लक्ष्य के प्रति सचेत बनाकर संगठनबद्ध करके भारतीय राष्ट्र के उस सांस्कृतिक ढांचे में डालना है जिसे वह राजनीतिक तौर पर भारतीय संस्कृति के नाम से अभिहित करता है।

उसका एक बड़ा लक्ष्य भारतीय हिन्दुओं को क्षुद्र मतभेद भुलाकर विराट हिन्दू जाति के रूप में संगठित करना है जिससे उसे वांछित राजनीतिक शक्ति प्राप्त हो, लेकिन जब हिन्दुओं को संघ से इतर संगठन जिन्हें प्रायः संघ का अनुषांगिक संगठन कहा जाता है, अप्रत्याशित घटनाओं को अंजाम देते हैं, अनावश्यक विभाग खड़ा करते हैं। यानी नफरती बयान देते हैं तो ये तत्काल ही संघ की बदनामी का कारण बन जाते हैं और संघ की आलोचनाओं के घेरे में आ जाता है जिससे उसके भविष्यगामी उद्देश्य में बाधा पहुंचती है। इसलिए संघ चाहता है कि हिन्दू संगठन या हिन्दू समूह ऐसे विवादों को जन्म न दें जिससे सामाजिक या सांप्रदायिक वैमनस्य बढ़ता हो, कानूनी संकेत खड़ा होता हो और इन्हें लेकर संघ या भाजपा को सफाई देनी पड़ती हो। संघ इसीलिए समय-समय पर फुटकर हिन्दू समूहों की आलोचना करता है। वैसे भी यह संघ की जिम्मेदारी बनती है कि वह इस तरह के समूहों को नियंत्रण में रखे और उन्हें कानून-व्यवस्था विरोधी तत्वों के रूप में उभरने न दे।



ओलंपिक स्वर्ण पदक विजेता अभिनव बिंद्रा ने नई दिल्ली में युवा मामले एवं खेल राज्य मंत्री रक्षा खड्गे से मुलाकात की।



मेष राशि: आज आपका दिन कार्यक्षेत्र में तरक्की दिलाने वाला रहेगा। आपके सारे बिगड़े हुए काम आज पूरे हो सकते हैं। आज आपके लिए विवाह का प्रपोजल भी आ सकता है, जिससे घर का माहौल खुशनुमा बना रहेगा। आज आपके सकारात्मक विचारों से खुश होकर बॉस आपको उपहार स्वरूप उपयोगी वस्तु गिफ्ट कर सकते हैं।

वृष राशि: आज आपका मन उत्साहित रहेगा। जाँब कर रहे लोगों के लिए अच्छे ऑफर्स आने के योग बन रहे हैं, उनकी सेलरी में इजाफा होगा। मार्केटिंग के बिजनेस से जुड़े लोगों को आज अच्छे ऑफर्स मिलेंगे और अधिक से अधिक लाभ होगा। इस राशि की महिलाओं को आज बिजनेस में अच्छा लाभ मिलेगा और वह आज अपने बिजनेस को काफी विस्तृत करेंगी।

मिथुन राशि: आज आपका दिन काफी बेहतरीन रहने वाला है। बुक सेलर्स के लिए आज का दिन बेहद ही लाभकारी रहेगा, बुक्स की सेल ज्यादा ही बढ़ेगी। बिजनेस साझेदार के साथ आपके रिश्ते बेहतर होंगे। सेहत के हिसाब से आज आप खुद को फेश फील करेंगे। नवविवाहित दम्पति आज मंदिर भगवान के दर्शन के लिये जायेंगे, भगवान से अपने रिश्ते के लिए प्रार्थना करेंगे।

कर्क राशि: आज का दिन आपके अच्छा रहने वाला है। आज का दिन माता-पिता की सेवा में व्यतीत होगा। किसी शुभ समाचार के मिलने का योग नजर आ रहा है। शाम को बच्चों के साथ अच्छा टाइम बीतेगा। राजनीति से जुड़े लोगों को आज नया पद मिलेगा। आज आप दूसरों की समस्याओं निवारण करेंगे। आज आप नयी जमीन से संबंधित कोई लेन-देन करने जा रहे हैं तो पहले उसकी अच्छे से जांच-पड़ताल जरूर कर लें।

सिंह राशि: आज आपका दिन उत्तम रहेगा। काम के प्रति डेडिकेशन होने से आप जल्दी ही सफलता की ओर अग्रसर होंगे। विद्यार्थियों के लिए आज का दिन अच्छा रहेगा। अपना टाइम आज बच्चों को पढ़ाने में स्पेंड करेंगे, बच्चे खुश नजर आएंगे। मित्र को उसके जीवन में चल रही समस्याओं से बचने के लिए आप उसको सलाह देंगे जिससे उसका कॉन्फिडेंस हाई रहेगा। अगर आप नया व्यापार शुरू करना चाहते है तो किसी अनुभवी से सलाह अवश्य ले लें।

कन्या राशि: आज आपका दिन शानदार रहेगा। फुटबॉल खेल रही महिलाओं को आज शानदार जीत मिलेगी, जिससे उनको अवाढ़ि दिया जायेगा। आमदनी में आज इजाफा होने से अपने आपको कुछ बेहतर महसूस करेंगे, परिवार का वातावरण शांत बना रहेगा।

विश्व बंधुत्व का सदेश भगवान महावीर के सिद्धांत

डॉ संध्या जैन श्रुति

भगवान महावीर ने अपने सिद्धांतों में जीवनादर्श को प्रश्रय दिया, जैन धर्म महावीर के काल से सर्वाधिक प्रासंगिक व प्रचलित माना जाता है। अन्याय, असत्य, हिंसा की कड़की बिजलियों के मध्य अहिंसा के सूर्य ने दस्तक दी, अपनी तप्त रश्मियों से विश्व शांति, अहिंसा, मैत्री का प्रकाश फैलाकर तमाच्छादित वसुधा को आलोकित कर दिया, युग – युग से अभिशप्त धरा को पावनता का वरदान मिला, गगनचुंबी शिखरों से अहिंसा परमो धर्मकी भावभीनी स्वर लहरिया हूँजकर सुख –शांति की निझरणी बहाने लगी, जियो और जीने दो का शंखनाद करने वाले इस महामानव का नाम था महावीर। महावीर का धर्म जोड़ना सिखाता है, वह आत्मा की प्रयोगशाला में अनुसंधान करके ही किसी तथ्य को स्वीकार करता है। महावीर भारतीय समाज व्यवस्था की उस घड़ी में अवतरित हुए जब समाज व संप्रदाय हिंसा के दौर से गुजर रहे थे। अश्वमेध, नरमेध की बलि बेदी पर संहार राजघराने के राजकुमार वर्धमान को सहन नहीं हुआ, तब महावीर अहिंसा को आत्म कल्याण का हेतु बनाकर, अरबों की संपत्ति त्याग कर, प्राणी जगत का कल्याण करने निकल पड़े।

अहिंसा

अहिंसा का अर्थ है क्षमा, शांति, प्रेम पूर्वक रहना। महावीर ने विश्व मैत्री व मानवता का संदेश दिया जिसकी वर्तमान में बहुत आवश्यकता है। आज मनुष्य जरा सी बात पर हत्या जैसे जघन्य अपराध से भी नहीं डरता तभी तो भगवान महावीर ने कहा अपने प्राणों के समान सभी के प्राणों को समझ कर उनकी रक्षा करो यही अहिंसा है उन्होंने अहिंसा को तप और साधना कहा अहिंसा का यह तत्व सह अस्तित्व की नूतन सामाजिक विचारधारा का सोपान है, जिस पर पारस्परिक निर्भरता के साथ व्यक्ति, समाज और राष्ट्र पकसित होता है

जियो और जीने दो

भगवान महावीर कहते थे मनुष्य जन्म से नहीं कर्म से महान बनता है परमाणु शक्ति से ज्यादा कारगर मन की शक्ति होती है संग्राम में विजयी योद्धा सच्चा विजयी नहीं है जो स्वयं पर विजय पाता है वह परम विजयी है-

सादा जीवन, उच्च विचार
विनय नम्रता का श्रृंगार
जियो और जीने दो नारा
होवे जीवन का आधार।

बारह वर्ष के कठोर तपश्चरण उपरांत करुणामयी वाणी से उन्होंने जन चेतना को जागृत कर समाज में फैली हिंसा, अराजकता, अधर्म के विरुद्ध ऐसा वातावरण बनाया जिससे लोगों का हृदय परिवर्तित होने लगा।

अनेकत
उस समय की निराधार मान्यताओं में महावीर ने वैचारिक क्रांति का सूत्रपात किया, विश्व के समक्ष अत्यंत मौलिक सिद्धांत अनेकत का

वन क्षेत्र में अतिक्रमण: खतरनाक संकेत

संदीप कुलश्रेष्ठ

देश के 25 राज्यों और केन्द्र शासित प्रदेशों ने केन्द्रीय पर्यावरण मंत्रालय को सौंपी गई जानकारी में बताया है कि 13,056 वर्ग किलोमीटर वन क्षेत्र पर अतिक्रमण हो गया है। इसमें खास बात यह है कि 10 राज्यों ने अभी तक ऑकड़े ही नहीं दिए हैं। इन 10 राज्यों में भी वन क्षेत्र में हुए अतिक्रमण को अनुमानित रूप से मान ले तो करीब 15 हजार वर्ग किलोमीटर वन क्षेत्र से अधिक पर अतिक्रमण हो गया है। वन क्षेत्र में अतिक्रमण देश में पर्यावरण की दृष्टि से खतरनाक संकेत हैं।

दिल्ली के क्षेत्रफल से 5 गुना क्षेत्र में हुआ अतिक्रमण

25 राज्यों और केन्द्र शासित प्रदेशों के ही ऑकड़े को माने तो जो अतिक्रमण हुआ है, वह अतिक्रमण दिल्ली के क्षेत्रफल से भी 5 गुना ज्यादा है। इसे इस तरह भी कहा जा सकता है कि अभी जो अतिक्रमण के ऑकड़े आए हैं, वह दिल्ली, सिक्किम और गोवा के कुल

क्षेत्रफल से भी अधिक है। उल्लेखनीय है कि पिछले वर्ष राष्ट्रीय हरित अधिकरण ने एक खबर पर स्वतः संज्ञान लिया था जिसमें सरकारी आँकड़ों का हवाला देते हुए बताया गया था कि भारत में 7,50,648 हेक्टेयर वन क्षेत्र अतिक्रमण के अधीन है।

10 राज्यों ने नहीं दिए ऑकड़े

अभी तक 10 राज्यों और केन्द्र शासित प्रदेशों ने वन क्षेत्रों में हुए अतिक्रमण पर ऑकड़े ही नहीं दिए हैं। जिन राज्यों ने यह ऑकड़े नहीं दिए उनके नाम हैं बिहार, हरियाणा, हिमाचल प्रदेश, राजस्थान, तेलंगाना, पश्चिम बंगाल, नागालैंड, दिल्ली, जम्मू कश्मीर और लद्दाख। इन 10 राज्यों में वन क्षेत्र पर हुए अतिक्रमण के जो भी ऑकड़े प्राप्त होंगे, वह और भी चिंताजनक ही होंगे।


मध्यप्रदेश में सबसे ज्यादा अतिक्रमण

केन्द्रीय पर्यावरण मंत्रालय को अभी तक प्राप्त ऑकड़ों के अनुसार वन क्षेत्र पर हुए अतिक्रमण में मध्यप्रदेश में सबसे ज्यादा अतिक्रमण हुआ है। इस

राज्य में 5460.9 वर्ग किलोमीटर क्षेत्र में अतिक्रमण पाया गया है। दूसरे स्थान पर असम है। इस राज्य में 3620.9 वर्ग किलोमीटर क्षेत्र में अतिक्रमण पाया गया। कर्नाटक में 863.08 वर्ग किलोमीटर, महाराष्ट्र में 575.54 वर्ग किलोमीटर और अरुणाचल प्रदेश में 534.9 वर्ग किलोमीटर क्षेत्र में अतिक्रमण पाया गया। उक्त 5 राज्यों में सर्वाधिक वन क्षेत्र में अतिक्रमण पाया गया है।

विशेष प्रयास की है जरूरत

देश के वन क्षेत्रों में अतिक्रमण के आँकड़े अत्यन्त दुखद और चिंताजनक हैं। यह सब जानते हैं कि वन क्षेत्र में कमी होना हमारे जीवन और पर्यावरण के लिए कितना खतरनाक साबित हो सकता है। इस पर तुरंत रोक लगाने की आवश्यकता है। इसके लिए केन्द्र सरकार और राज्य सरकारों को सम्मिलित रूप से प्रयास करने की जरूरत है। इसके साथ ही यह भी देखा जाना जरूरी है कि भविष्य में और अधिक वन क्षेत्र में अतिक्रमण न होने पाए।



(महावीर जयंती पर विशेष)

प्रतिपादन किया सहअस्तित्व की भावना।

अपरिग्रह

इच्छाएँ अनंत आकाश की तरह हैं जिन पर नियंत्रण आवश्यक है महावीर ने अर्जन के साथ विसर्जन का सूत्र दिया कहा –जिस समाज के पास विलासिता के अपरिमित साधन हों पर कोई उन्नत, आध्यात्मिक लक्ष्य ना हो तो वह समाज प्राण रहित सुंदर शरीर के समान है। महावीर के आप परिग्रह दर्शन का ही फल है व्यवहारिक समाजवाद यह आर्थिक क्षमता स्थापित कर वर्ग संघर्ष और वेमनस्यता का निराकरण करता है लालसाओं पर नियंत्रण आवश्यक है संग्रहवृत्ति जीवन को पत नोमुखी बनाती है और अपरिग्रह जीवन को शांति और सुकून प्रदान करता है।

स्वतंत्रता

महावीर ने पूर्ण स्वतंत्रता की सीख दी थी व्यक्ति स्वतंत्र रहकर स्वयं को पहचाने, आत्म शक्ति को जाने लोकतंत्र का आधार जनता की शक्ति है धार्मिक, सांस्कृतिक, व्यक्तिगत स्वतंत्रता आवश्यक है।

समानता

आत्मवत् सर्वभूतेषु के सिद्धांत अनुसार जड़, स्थावर, वनस्पति, त्रियंच सभी समान हैं महावीर ने साम्यवाद का उद्घोष किया जो आंतरिक परिवर्तन की प्रेरणा देता है।

स्यादवाद (सापेक्षता)

सापेक्षता अर्थात किसी वस्तु के सभी पक्षों को देखना,व्यापक दृष्टिकोण स्थापित कर एकता, समन्वय, सद्भाव से जीवन की सफलता का सूत्र दिया स्यादवाद अभिव्यक्ति शैली है जिसे सात प्रकार से व्यक्त किया जा सकता है उसे ही महावीर ने सप्तभंगी कहा स्याद अस्ति, स्याद नास्ति, स्याद अस्ति नास्ति, स्याद अवक्तव्यम्, स्याद अस्ति अवक्तव्यम्, । महावीर ने विश्व के समक्ष इस मौलिक सिद्धांत का प्रतिपादन किया जो दृष्टि और

दृष्टिकोण को समझने में अति उपयोगी है

आत्मानुशासन

अपने आप पर नियंत्रण –शरीर, मन, वाणी और सभी इंद्रियों पर संयम रख तप नियह द्वारा अनुशासित होना। महावीर का कहना था दूसरों पर शासन मत करो, न स्वयं गुलामी स्वीकार करो ना दूसरों पर गुलामी लादो। आत्म अनुशासन से जीवन स्वयं प्रकाशित होता है

विश्व बंधुत्व

वसुधैव कुटुंबकम् के आदर्श का बहुत ही सुंदर प्रतिपादन महावीर ने किया संसार के प्रत्येक प्राणी, जीव जंतु के प्रति समता भाव किसी से द्वेष नहीं, वे सबसे क्षमा प्रार्थी थे-

खामेभी सब्जजीवे, सव्वे जीवा खमंतु मे

मिती में सब्ब भू एसु,वैरं मज्झ न केणई।

भगवान महावीर का यह विश्व बंधुत्व का संदेश राष्ट्रीयता, एकता व लोकतंत्र की सफलता के लिए आवश्यक तत्व है प्रगति सदैव सद्भावों से होती है ।महावीर के सिद्धांत वर्तमान परिप्रेक्ष्य में वह प्रकाशमय सूर्य है जो सारे जगत को आलोकित कर देता है।

रत्नत्रय

भगवान महावीर न्याय और दर्शन के प्रणेता थे, उनका रत्नत्रय सम्यक दर्शन सम्यक ज्ञान व सम्यक चारित्र अंधपरंपरा, रूढ़िवादिता, कर्मकांड आदि को छोड़कर वैज्ञानिक दृष्टिकोण से विकास किया जाए । परीक्षण, निरीक्षण एवं स्वविवेक से प्रत्येक वस्तु को जानकर व्यक्ति आत्मविश्वास के साथ सतत जागरूकता से आदर्श समाज का निर्माण कर सकते हैं और वर्तमान समस्याओं का सम्यक समाधान प्रस्तुत कर सकते हैं।

समग्रता

महावीर का धर्म समग्र है घर, मंदिर, व्यवसाय, चर्चा में किए कर्म में ही धर्म छुपा है जो कुछ करो वह विवेक पूर्ण हो महावीर अविभाज्य व्यक्तिव चाहते थे।

महावीर के उपदेशों को जब तक हम अपने आंतरिक जीवन में नहीं उतारेंगे तब तक व्यक्ति, परिवार, समाज, राष्ट्र व विश्व का उद्धार नहीं होगा हम महावीर के सिद्धांतों को जन-जन में प्रचारित करें और स्वयं में उतारें तभी कल्याण हो सकता है भगवान महावीर के आदर्श हमारी आज की समस्याओं का सम्यक समाधान प्रस्तुत करते हैं

पावन होती धरा जहाँ से

धर्म का पंथ निकलता है

दया, प्रेम, करुणा समता से

महावीर का युग चलता है

महावीर के सिद्धांत शाश्वत हैं, जो आज भी तरोताजा हैं, ये आज कीआवश्यकता हैं, विश्व में व्याप्त विषमताओं, समस्याओं, भय,व त्रासदियों को महावीर के सिद्धांतों पर चलकर ही दूर किया जा सकता है।

महावीर के सिद्धांतों को आओ हम सब अपनार्ये सत्य, अहिंसा, दया, प्रेम से जीवन अपना सफल बनायें।

प्राकृतिक आपदाओं के समक्ष मनुष्य बेबस

योगेश कुमार गोयल

म्यांमार में 28 मार्च को रिक्टर स्केल पर आए 7.7 तीव्रता के भूकंप ने भारी तबाही मचाई। म्यांमार और थाईलैंड में यह 200 साल का सबसे भीषण भूकंप बताया गया।यूनाइटेड स्टेटे जियोलॉजिकल सर्वे द्वारा मौतों का आंकड़ा 10 हजार से भी ज्यादा होने की आशंका जताई गई है। भूकंप के झटके थाईलैंड, बांग्लादेश, चीन और भारत तक महसूस किए गए। भूकंप के कारण म्यांमार की दुर्दशा को देखते हुए भारत में भी लोगों के मन में सवाल उमड़ रहे हैं कि कहीं देश के विभिन्न हिस्सों में बार-बार कांपती धरती किसी बड़ी तबाही का सिमल तो नहीं है। नेशनल सेंटर ऑफ़ सिस्मोलॉजी (एनसीएस) के एक अध्ययन में बताया जा चुका है कि 20 भारतीय शहरों तथा कस्बों में भूकंप का खतरा सर्वाधिक है, जिनमें दिल्ली सहित नौ राज्यों की राजधानियां भी शामिल हैं। हिमालयी पर्वत श्रृंखला क्षेत्र को दुनिया में भूकंप के मामले में सर्वाधिक संवेदनशील क्षेत्र माना जाता है। राष्ट्रीय भूकंप विज्ञान केंद्र के अनुसार, दिल्ली-एनसीआर में जमीन के नीचे दिल्ली-मुरादाबाद फॉल्ट लाइन, मथुरा फॉल्ट लाइन तथा सोहना फॉल्ट लाइन मौजूद है। जहां फॉल्ट लाइन का अधिकेंद्र वहीं बनता है। बड़े भूकंप फॉल्ट लाइन के किनारे ही आते हैं, और दिल्ली ही नहीं, बल्कि पूरी हिमालयन बेल्ट को भूकंप से ज्यादा खतरा है।

देश में हिंसा के एक ही पैटर्न

अवधेश कुमार

नागपुर की हिंसा ने फिर पूरे देश को भयभीत किया। मुख्यमंत्री देवेंद्र फडणवीस का वक्तव्य था कि सीसीटीवी फुटेज से 104 दंगइयों की पहचान हो गई है, नष्ट की गई संपत्तियों की भरपाई दंगइयों से की जाएगी और वे जुर्माना नहीं देते तो उनकी संपत्ति जब्त कर उससे क्षतिपूर्ति होगी। वास्तव में 33 से ज्यादा पुलिसकर्मियों का घायल होना, भारी संख्या में वाहनों की तोड़फोड़ या जलाना, जगह-जगह घरों और दुकानों का क्षतिग्रस्त होना पहले से ही संकेत दे रहे थे कि हमले सुनियोजित थे।

विधानसभा में मुख्यमंत्री फडणवीस ने बयान भी दिया था कि यह सुनियोजित हमला लगता है। नागपुर पुलिस की प्राथमिकी, अभी तक की छानबीन, सीसीटीवी फुटेज और हिंसा के पैटर्न बताते हैं कि हिंसा तात्कालिक गुस्से की परिणति नहीं, शत-प्रतिशत सुनियोजित थी। तत्कालिक गुस्से में छिटपुट हल्की-फुल्की हिंसा हो सकती है। चेहरे ढंके नकाबपोश हमला करने किसी घटना से त्वरित गुस्से में नहीं दिख सकते। उतनी संख्या में पत्थर कहां से आएंगे? पेट्रोल बम अचानक कैसे तैयार हो गया? विश्व हिन्दू परिषद (वहिपु) और बजरंग दल द्वारा 17 मार्च की औरंगजेब की कब्र हटाने के लिए विरोध प्रदर्शन का आह्वान पहले से था। इन्ने छत्रपति शिवाजी महाराज चौक पर प्रतीकात्मक कब्र और पुतला जलाया। इसके समानांतर क्या हो रहा था? माइनॉरिटी डेमोक्रेटिक पार्टी का शहर अध्यक्ष फहीम अहमद 50-60 लोगों को लेकर गणेशपेट पुलिस थाना पहुंचा और लिखित शिकायत दर्ज कराई कि हरे कपड़े पर कलमा लिख कर जलाया जा रहा है।

पुलिस ने उसकी शिकायत पर विधिप और बजरंग दल के आठ लोगों पर मामला भी दर्ज किया। बावजूद सोशल मीडिया पर अफवाह फैलाई गई कि पवित्र कुरान की आयतें जलाई गई हैं, लोगों के घर से निकलने की अपील की गई। सोशल मीडिया पर झूठ फैलाया गया कि हिंसा में दो लोगों की मृत्यु हो गई है। एक सोशल मीडिया अकाउंट बांग्लादेश से मिला है, जिसमें लिखा गया कि यह छोटा दंगा था, इससे बड़ा दंगा आगे होगा। उसके बाद फहीम खान थाने से आकर 400-500 लोगों, जिनके हाथों में हथियार थे, को लेकर छत्रपति शिवाजी महाराज चौक यानी धरना स्थल पर पहुंच गया। पुलिस द्वारा भीड़ से वापस जाने के आग्रह को अमसुआ करते हुए भीड़ भड़काउ और उकसाउ नारे लगाने लगी।



प्रदर्शनकारियों में शामिल 400-500 लोग कुल्हाड़ियों, पत्थरों, लाठी, रॉड और अन्य ऐसी सामग्रियों को लहरा रहे थे। इसी दौरान भालदारपुरा में पुलिस पर पत्थरों से हमले की भी घटना हुई। सबसे शर्मनाक अंधेरे का लाभ उठा कर महिला पुलिस के साथ छेड़खानी और दुर्व्यवहार था। महिला पुलिस के कपड़े उतारने की कोशिश की गई। गीतांजलि चौक पर भीड़ ने पुलिस वाहनों पर पेट्रोल बम से हमला किया और पुलिस के दो वाहनों में आग लगा दी। गंजीपुरा में फ्लायओवर निर्माण के लिए खड़ी दो क्रेन को पेट्रोल बम से आग लगा दी गई। झूठी पर मौजूद पुलिस अधिकारियों पर पत्थरों और घातक हथियारों से हमलाकर घायल कर दिया गया। देखते-देखते महल, कातवाली, गणेशपेट और चिटिनस पार्क समेत शहर के विभिन्न इलाकों से हिंसा की सूचना आने लगी।

यहां कुछ और सच्चाई को सामने लाना आवश्यक है। नागपुर के सीए रोड, भालदारपुरा, गंजी पेट, हंसापुरी, गांधी बाग, चिटनवीस पार्क, आदि क्षेत्र में ज्यादातर दुकानें पुरानी बाइक एवं ऑटो स्पेयरपार्ट्स की हैं। सभी दुकानें एक समुदाय की हैं। आश्चर्यजनक रूप से सोमवार को दुकानें सुबह से ही बंद थीं।

मोबिनपुरा में सामान्यतया 150 गाड़ियां खड़ी रहती थीं। एक गाड़ी नहीं थी वहां। क्या यह बिना योजना के संभव है? फिर केवल हिन्दू घर एवं दुकान ही हिंसा के शिकार थे। पत्थरबाजी में घायल नागपुर के डीसीपी निकेतन कदम ने कहा कि एक घर में कुछ लोग छिप कर पत्थरबाजी कर रहे थे। टीम वहां गई तो दूसरी ओर से 100 से ज्यादा लोगों की भीड़ आई।

मैंने उन्हें रोकने की कोशिश की तो एक ने कुल्हाड़ी से हमला कर दिया। कई छतों से पत्थर फेंके जा रहे थे। पत्थर छत पर कैसे पहुंचे, कुछ तो प्लानिंग थी। वाकई इतने घरों में पत्थर पैदा नहीं हो गए। साफ है कि पत्थर पहले से तैयार करके रखे गए थे। साफ दिखती सुनियोजित हिंसा पर हो रही राजनीति भी डराने वाली है। सच को सच के रूप में समझ कर स्पष्ट न बोला जाए तो परिणाम विनाशकारी होंगे। कोई किसी विषय पर लोकतांत्रिक तरीके से विरोध प्रदर्शन कर रहा है तो उसे मजबूब के विरु ढ प्रचारित करने का अर्थ क्या है? कलमा लिखे हरे चादर जलाए ही नहीं गए। इस तरह के झूठ फैलाने वाले लोगों को इस्लाम के नाम पर भड़का रहे थे। 60 से ज्यादा सोशल मीडिया अकाउंट बंद किए गए हैं। मुख्यमंत्री फडणवीस दोषियों को सजा दिलाने का जूझा संकल्प दिखा रहे हैं, उस पर संदेह करने का कोई कारण नहीं है। लेकिन क्या इस मामले में दंड दिलाना ही पर्याप्त है? वैसे इस मामले में भी न्यायालय में बड़े-बड़े वकील संगठित होकर कितनी बाधाएं खड़ी करेंगे इसका अंदाजा हम सबको है। विचार करने वाली बात है कि पूरे देश में जगह-जगह इस तरह की हिंसा का एक ही पैटर्न देखा जा रहा है। इतने ईट-पत्थर, पेट्रोल बम आदि तत्काल पैदा नहीं हो सकते। पूरी तैयारी करनी होती है। हाल में महु, संभल से लेकर नागपुर तक देखिए, आपको मोटा-मोटी एक ही तरह का पैटर्न दिखेगा। औरंगजेब की कब्र हटाने की मांग से इतनी संख्या में किसी समुदाय के लोगों के अंदर गुस्सा पैदा होने का कारण क्या हो सकता है?

औरंगजेब जैसे आततायी, धर्मांध, बुरे शासक के लिए उसकी मृत्यु के 300 से ज्यादा वर्षों बाद अगर लोग उसे इस्लाम का अच्छा सेवक या मजहब के रूप में अपनी प्रेरणा मानते हुए जान देने और लेने तक पर उतारू हैं तो यह भारत की दृष्टि से सामान्य खतरे का संकेत नहीं है। देख लीजिए, केवल औरंगजेब नहीं, महमूद गजनवी और उसके भांजे सालार मसूद तक के प्रति इतना समर्थन कैसे कि उन पर प्रश्न उठाने के विरु ढ खुलेआम बयानबाजी और हिंसा हो रही है। इसका मतलब तो यह हुआ कि कल को नदिर शाह और अहमदशाह अब्दाली को भी इस्लाम का ध्वजवाहक मान कर उनका महिमा मंडन करेगा और विरोध करने वालों के विरु ढ हिंसा करेगा। जरा सोचिए, आज जो जरूरत छापर, लॉर्ड क्लाइव आदि के पक्ष में खड़ा होंगे उन्हें हम आप क्या मानेंगे?


संदेश समाचार

दुबई के क्राउन प्रिंस और यूएई के उप प्रधानमंत्री शेख हमदान बिन मोहम्मद बिन राशिद अल मकतूम और एमडी एवं सीईओ सुंदररामन राममूर्ति ने मुंबई में बीएसई का दौरा किया और प्रतिष्ठित बैल के साथ फोटो खिंचवाई।

अपना काम कर रहे हैं। मेरा मानना है कि बीजेपी को हारने के लिए हिंदी पट्टी में गठबंधन जरूरी है, क्योंकि क्षेत्रीय दल अकेले बीजेपी का मुकाबला नहीं कर सकते। कांग्रेस के भविष्य पर उन्होंने कहा कि पार्टी अकेले लड़ेगी या नहीं, यह मैं नहीं बता सकता, लेकिन बीजेपी को हराना हमारा लक्ष्य है। पार्टी एक विचारधारा से चलती है और नेतृत्व जो दिशा तय करता है, उसी के आधार पर कार्यकर्ता काम करते हैं।

श्रीगंगानगर (आरएनएस)। मुख्यमंत्री भजनलाल शर्मा ने अपने हनुमानाढ़ एवं श्रीगंगानगर जिले के दो दिवसीय दौरे के दूसरे दिन बुधवार को गंगानगर में जनसुवाई की। उन्होंने प्रत्येक व्यक्ति को समस्याओं को सुना तथा अधिकारियों को उनके उचित निस्तारण के लिए निर्देश दिए। इस दौरान उन्होंने शिक्षा, स्वास्थ्य, ऊर्जा एवं ग्रामीण विकास विभाग सहित विभिन्न विभागों से संबंधित समस्याओं को सुना तथा कई परिवेदनाओं का मौके पर ही निस्तारण किया। जनसुवाई में आर किसानों ने राज्य सरकार द्वारा सिंचाई व्यवस्था के सुदृढ़ीकरण संबंधी निर्णयों के लिए मुख्यमंत्री का आभार जताया।

एयर कंडीशनर ब्रांड के विज्ञापन में नजर आए रणवीर-दीपिका




बालीवुड के हॉट कपल में शुमार दीपिका पादुकोण और रणवीर सिंह की जोड़ी हाल ही में एक एयर कंडीशनर ब्रांड के विज्ञापन में नजर आई, जिसमें दोनों की दिलचस्प केमिस्ट्री ने दर्शकों का ध्यान खींचा। दोनों ने बेटी के जन्म के बाद पहली बार एक साथ स्क्रीन स्पेस साझा किया है।

इस विज्ञापन में रणवीर बड़े ही मजेदार अंदाज़ में बताते हैं कि उनकी पार्टी में आए मेहमान दीपिका के स्वादिष्ट खाने या उनकी रोचक बातों के बजाय, उनके घर के एसी की तारीफ कर रहे थे। इस पर जब दीपिका नाराज होती हैं, तो रणवीर उन्हें यह कहकर मनाते हैं कि उन्होंने यह एयर कंडीशनर असल में उनके लिए ही खरीदा था। इस विज्ञापन के साथ ब्रांड ने लिखा, गुड लक्स, गुड लक्स और गुड लक्स, जो इस जोड़ी की

लोकप्रियता और आकर्षण को बखूबी बयां करता है। रणवीर-दीपिका की कैमिस्ट्री हमेशा से ही दर्शकों को पसंद आती रही है और इस ऐड में भी उनका वही पुराना जादू देखने को मिला। रणवीर और दीपिका को आखिरी बार साथ में रोहित शेट्टी की फिल्म 'सिंघम अगेन' में देखा गया था, जिसमें दीपिका ने शक्ति शेट्टी उर्फ लेडी सिंघम की दमदार भूमिका निभाई थी, जबकि रणवीर ने 'सिम्बा' के अपने मशहूर किरदार को दोहराया था।

इस मल्टीस्टारर फिल्म में अजय देवगन, अक्षय कुमार, करीना कपूर, टाइगर श्रॉफ, अर्जुन कपूर और जैकी श्रॉफ जैसे बड़े नाम भी शामिल थे। इससे पहले भी यह जोड़ी 'गोलियों की रासलीला राम-लीला', 'बाजीराव मस्तानी', 'पशावत' और '83' जैसी फिल्मों में साथ नजर आ चुकी है। इनकी ऑन-स्क्रीन केमिस्ट्री को हमेशा से ही खूब सराहा गया है। दीपिका और रणवीर ने कुछ वर्षों तक एक-दूसरे को डेट करने के बाद 2018 में शादी की थी। 8 सितंबर 2024 को दोनों के घर एक बेटी का जन्म हुआ, जिसका नाम 'दुआ' रखा गया।

सनी देओल स्टारर जाट का टाइटल ट्रैक हुआ रिलीज, 10 अप्रैल को सिनेमाघरों में गूजेगी दहाड़



सनी देओल की आगामी फिल्म जाट का थीम सॉनग हाल ही में रिलीज़ किया गया है, जिसे प्रसिद्ध गायक अमृत मान ने गाया है. संगीतकार धमन एस के निर्देशन में बने इस गाने के बोल भी अमृत मान ने ही लिखे हैं. फिल्म का निर्देशन गोपीचंद मल्लिनेनी ने किया है, जो अपनी एक्शन फिल्मों के लिए जाने जाते हैं. जाट फिल्म में सनी देओल मुख्य भूमिका में हैं, उनके साथ रितेश देशमुख, विनीत कुमार सिंह, रेजिना कैसैंड्रा, सैयामी खेर और स्वरूपा घोष जैसे कलाकार महत्वपूर्ण भूमिकाओं में नजर आएंगे. फिल्म का ट्रेलर पहले ही दर्शकों के बीच काफी पसंद किया जा चुका है, और अब इस थीम सॉनग ने फिल्म के प्रति उत्सुकता को और बढ़ा दिया है.

फिल्म जाट 10 अप्रैल 2025 को सिनेमाघरों में रिलीज़ होने जा रही है. दर्शकों को इस एक्शन से भरपूर फिल्म का बेसब्री से इंतजार है, जिसमें सनी देओल अपने दमदार अभिनय से एक बार फिर दर्शकों का दिल जीतने के लिए तैयार हैं.

सलमान खान की सिकंदर के बाद ये दूसरी बड़ी फिल्म है जो बॉक्स ऑफिस पर आई है. इस फिल्म से फैंस को खासी उम्मीदें हैं क्योंकि गदर-2 के बाद वो सनी देओल का जादू बड़ी स्क्रीन पर दोबारा देखने को बताव हैं. इस फिल्म में एक बार फिर वो धमाकेदार एक्शन करते नजर आएंगे. साउथ के जाने माने डायरेक्टर गोपीचंद की इस फिल्म में सनी देओल ने एक बार फिर जीतोड़ मेहनत की है. फिल्म बनाने की बात अलग है सनी देओल इसके प्रमोशन में भी कोई कसर नहीं छोड़ रहे हैं.

गर्मियों के दौरान एक्सरसाइज करते समय न करें ये 5 गलतियां, रहेगे फिट



गर्मियों में एक्सरसाइज करते समय कई लोग कुछ ऐसी गलतियां कर बैठते हैं, जो उनके स्वास्थ्य को प्रभावित कर सकती हैं। हालांकि, अगर आप इन गलतियों को समझ जाते हैं तो आप इन्हें करने से बच सकते हैं और अपने स्वास्थ्य को बेहतर बना सकते हैं। आइए आज हम आपको ऐसी ही पांच गलतियों के बारे में बताते हैं, जिनसे आपको गर्मियों के दौरान एक्सरसाइज करते समय बचना चाहिए।

पानी पीने में लापरवाही

गर्मियों में पसीना अधिक आता है, जिसके कारण शरीर से नमक और पानी की अधिक मात्रा में कमी होती है।

इस कारण शरीर में पानी की कमी हो सकती है, जो कि एक गंभीर समस्या है। इससे बचने के लिए पानी का पूरा ध्यान रखें।

इसके लिए पर्याप्त मात्रा में पानी पीएं और साथ ही नारियल पानी या ताजे फलों के

रस का सेवन भी करें। इससे शरीर को जरूरी तत्व भी मिलेंगे।

आराम को नजरअंदाज करना

अगर आप गर्मियों के दौरान एक्सरसाइज करते समय समय पर आराम नहीं करते हैं तो इससे आपकी सेहत पर बुरा असर पड़ सकता है।

आराम न करने से शरीर में सूजन और दर्द जैसी समस्याएं हो सकती हैं, जिससे आपकी फिटनेस पर बुरा असर पड़ता है इसलिए आराम करना न भूलें। जब आपको थकान महसूस हो तो एक्सरसाइज भी न करें क्योंकि इससे शरीर को ठीक करने का समय नहीं मिल पाता है।

जरूरत से ज्यादा पानी पीना

गर्मियों के दौरान एक्सरसाइज करते समय पर्याप्त मात्रा में पानी पीना जरूरी है, लेकिन इसका मतलब यह नहीं कि आप जरूरत से ज्यादा पानी पीने लगे। अधिक पानी पीने से शरीर में तत्वों का संतुलन बिगड़ सकता है इसके कारण आपको शरीर में कमजोरी, चक्कर आना, मतली और उल्टी जैसी समस्याओं का सामना करना पड़ सकता है। इससे शरीर में पानी की कमी भी हो सकती है।

सही आहार न लेना

अगर आप एक्सरसाइज करने के बाद भी आहार पर ध्यान नहीं देते हैं तो इससे आपकी फिटनेस पर बुरा असर पड़ सकता है। एक्सरसाइज के बाद प्रोटीन युक्त आहार का सेवन करना चाहिए क्योंकि यह मांसपेशियों को ठीक करने और उन्हें मजबूत बनाने में मदद कर सकता है इसके अतिरिक्त शरीर को ठंडक देने के लिए नारियल पानी, ताजे फलों का रस या छाछ का सेवन करें।

अधिक समय तक एक्सरसाइज करना

कुछ लोग मानते हैं कि अधिक समय तक एक्सरसाइज करने से फिटनेस बेहतर होती है, जबकि ऐसा नहीं है। फिटनेस को बेहतर बनाने के लिए जरूरी है कि आप अपनी एक्सरसाइज को सही तरीके से करें और इसके लिए आपको ज्यादा समय तक एक्सरसाइज करने की जरूरत नहीं है। बेहतर होगा कि आप रोजाना 30 से 45 मिनट तक एक्सरसाइज करें। इसके अलावा एक्सरसाइज के दौरान अपनी क्षमता से अधिक वजन न उठाएं।

पूजा बनर्जी ने अपना स्टूडियो लॉन्च करने के बारे में बताया

अभिनेत्री पूजा बनर्जी ने अपना स्टूडियो शुरू करके उद्यमिता की दुनिया में कदम रखा है। अभिनेत्री ने अपनी खुद की कुछ बनाने की अपनी लंबे समय से चली आ रही इच्छा को साझा किया, इस बात पर जोर देते हुए कि रचनात्मकता और व्यवसाय के प्रति उनके जुनून ने उन्हें यह रोमांचक कदम उठाने के लिए प्रेरित किया। अपने नए उद्यम के साथ, बनर्जी का लक्ष्य नए अवसरों की खोज करना और दूसरों को उनके उद्यमशीलता के सपनों को पूरा करने के लिए प्रेरित करना है।

कसौटी जिंदगी की की अभिनेत्री, जो जल्द ही दूसरी बार माँ बनने वाली हैं, मुंबई में एयरबीएनबी पर एक प्रॉपर्टी की भी मालकिन हैं, और अब, उन्होंने अपना खुद का स्टूडियो खरीदकर अपनी सूची में एक और



रेड 2 का धांसू ट्रेलर रिलीज, अजय देवगन के वक्रव्यूह में फसे रितेश देशमुख, होगा पाई-पाई का हिसाब



अजय देवगन की मोस्ट अवेटेड फिल्म रेड 2 सिनेमाघरों में 1 मई को रिलीज होगी. इसके पहले हाल ही में फिल्म का टीजर रिलीज हुआ था जिसने फिल्म को लेकर दर्शकों की एक्साइटमेंट बढ़ा दी थी. अब मेकर्स ने इसका ट्रेलर रिलीज कर दिया है. अजय देवगन अपने किरदार अमर पटनायक के रूप में लौट रहे हैं.

लेकिन इस बार उनके सामने सौरभ शुक्ला नहीं बल्कि रितेश देशमुख होंगे. रेड 2 साल 2018 में आई रेड का सीक्वल है जिसमें आगे की कहानी दिखाई जाएगी. पिछली फिल्म में अजय ने आईआरएस ऑफिसर अमय पटनायक का किरदार निभाया था जो एक भ्रष्ट नेता के घर रेड मारता है और सफल होता है. इस फिल्म में अजय देवगन के सामने सौरभ शुक्ला थे. इस बार उनके अपोजिट रितेश देशमुख हैं जो एक पावरफुल पॉलिटिशियन दादा भाई के रोल में हैं.

बॉक्स ऑफिस पर सलमान खान की सिकंदर की हालत पस्त, 9वें दिन की कमाई जान लगेगा झटका

सलमान खान की फिल्म सिकंदर ईद के खास मौके पर यानी 30 मार्च को सिनेमाघरों में रिलीज हुई थी। फिल्म से निर्माताओं के साथ-साथ दर्शकों को बड़ी उम्मीदें थीं लग रहा था कि यह बॉक्स ऑफिस पर कई रिकॉर्ड तोड़ देगी, लेकिन पहले दिन से ही यह फिल्म टिकट खिड़की पर दर्शकों के लिए संघर्ष करती दिख रही है। अब सिकंदर की कमाई के 9वें दिन के आंकड़े सामने आ गए हैं, जो अब तक का सबसे कम कारोबार है। बॉक्स ऑफिस ट्रैकर सैकनलिक के मुताबिक, सिकंदर ने रिलीज के 9वें दिन यानी पहले सोमवार को 1.75 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 104.25 करोड़ रुपये हो गया है। दुनियाभर में इस फिल्म ने 197.45 करोड़ रुपये से अधिक का कारोबार कर लिया है। 200 करोड़ के बजट में बनी सिकंदर ने बॉक्स ऑफिस पर रेंगते हुए अपनी आधी लागत वसूल ली है। इसके हालत देख कई सिनेमाघरों ने इसके शो घटा दिए हैं। सिकंदर का निर्देशन एआर मुरुगदोस ने किया है, जिन्होंने आमिर खान को लेकर गजनी जैसी ब्लॉकबस्टर फिल्म का निर्देशन किया था, वहीं सलमान क साथ इससे पहले ब्लॉकबस्टर फिल्म किक बना चुके साजिद नाडियाडवाला इसके निर्माता हैं।

क्या आप अंकुरित सही खा रहे हैं? इन 5 बातों का रखें खास ध्यान



अंकुरित को कई लोग सलाद की तरह खाते हैं, लेकिन क्या आप इसे सही तरीके से खा रहे हैं? अंकुरित में मौजूद पोषक तत्वों का सही तरीके से सेवन करना जरूरी है ताकि आपको इसका पूरा स्वास्थ्य लाभ मिल सके।

आइए हम आपको अंकुरित खाने से संबंधित पांच ऐसी बातें बताते हैं, जिनका आपको हमेशा ध्यान रखना चाहिए ताकि आप इसे सही तरीके से खा सकें और इसके फायदे भी आपको मिलें।

अंकुरित को खाने से पहले पानी में भिगोएं अंकुरित को खाने से पहले उन्हें पानी में भिगोना जरूरी है। यह प्रक्रिया अंकुरित के पाचन को आसान बनाती है और उन्हें खाने योग्य बनाती है। इसके लिए अंकुरित को कम से कम 4-6 घंटे तक पानी में भिगोएं। इससे वे नरम हो जाते हैं और उनका स्वाद भी बढ़ जाता है। इसके अलावा यह तरीका उनके पोषक तत्वों की भी सुरक्षित रखता है। इसलिए अंकुरित को हमेशा पानी में भिगोकर ही खाएं।

कच्चे अंकुरित का सेवन न करें

कच्चे अंकुरित खाने से सेहत पर बुरा असर पड़ सकता है। इनमें मौजूद कुछ तत्व शरीर में पोषक तत्वों के अवशोषण को रोक सकते हैं, जिससे पोषण की कमी हो सकती है। इसलिए कच्चे अंकुरित खाने से बचें और इन्हें हल्का सा भूनकर या उबालकर खाएं। इससे ये आसानी से पच जाते हैं और इनके पोषक तत्व भी शरीर द्वारा अच्छे से अवशोषित होते हैं। इस तरह आप अंकुरित का पूरा स्वास्थ्य लाभ ले सकते हैं।

सीमित मात्रा में खाएं

अंकुरित खाने की मात्रा पर ध्यान देना बहुत जरूरी है। अधिक मात्रा में अंकुरित खाने से पेट में गैस या अपच जैसी समस्याएं हो सकती हैं। इसलिए इन्हें सीमित मात्रा में ही खाएं। एक समय में लगभग 50 ग्राम अंकुरित खाना पर्याप्त होता है। इसे आप नाश्ते या शाम की चाय के साथ खा सकते हैं। इससे आपको सभी पोषक तत्व मिलेंगे और कोई भी परेशानी नहीं होगी।

अन्य खाद्य पदार्थों के साथ मिश्रण बनाएं

अंकुरित को अकेले खाने की बजाय अन्य खाने की चीजों के साथ मिलाकर खाएं। इससे इसका स्वाद बढ़ेगा और यह अधिक पौष्टिक बनेगा। आप इसे सलाद में मिला सकते हैं या सूप आदि में भी डाल सकते हैं। इसके अलावा आप इसे दही या छाछ के साथ भी खा सकते हैं। इससे न केवल इसका स्वाद बढ़ेगा बल्कि इसके पोषक तत्वों का अवशोषण भी बेहतर होगा। इस तरह आप अंकुरित का पूरा स्वास्थ्य लाभ ले सकते हैं। अंकुरित को लंबे समय तक स्टोर करने से बचें। अंकुरित को लंबे समय तक रखने से उनके पोषक तत्व कम हो जाते हैं और वे सेहत के लिए हानिकारक हो सकते हैं। इसलिए इन्हें ताजा ही बनाकर खाएं। अगर आपके पास अधिक मात्रा में अंकुरित बच जाएं तो उन्हें ठंडे स्थान पर रख दें ताकि उनकी ताजगी बनी रहे। इस तरह आप अंकुरित का सही तरीके से सेवन करके इसके सभी लाभ पा सकते हैं और अपनी सेहत को बेहतर बना सकते हैं।

IPL के बीच विराट कोहली के इंस्टाग्राम से करोड़ों के विज्ञापन पोस्ट गायब ? जानें क्या है पूरा मामला



नई दिल्ली (आरएनएस)। इंडियन प्रीमियर लीग (IPL) का 18वां सीजन पूरे रोमांच पर है और स्टार बल्लेबाज विराट कोहली अपनी टीम रॉयल चैलेंजर्स बेंगलुरु (RCB) के लिए शानदार प्रदर्शन कर रहे हैं। कोहली के बल्ले से रन बरस रहे हैं और टीम भी जीत की राह पर है। लेकिन इन सबके बीच, विराट कोहली के इंस्टाग्राम अकाउंट पर हुए एक अप्रत्याशित बदलाव ने सभी का ध्यान अपनी ओर खींच लिया है। वजह

आईपीएल में आज होगा आरसीबी और कैपिटल्स में मुकाबला



शाम 7.30 से शुरू होगा मैच

बेंगलुरु (ईएमएस)। यहां के एम चिन्नास्वामी स्टेडियम में गुरुवार को आईपीएल में रॉयल चैलेंजर्स बेंगलुरु (आरसीबी) की टीम अपने घरेलू मैदान पर दिल्ली कैपिटल्स के खिलाफ जीत के इरादे से उतरेगी। इस मैच में दोनों ही टीमों के बीच रोमांचक टक्कर होने की उम्मीद है। आरसीबी की टीम जहां अपने घरेलू मैदान में उतरेगी। वहीं कैपिटल्स इस सत्र में शीर्ष पर होने के कारण बड़े हुए मनोबल से उतरेगी। आंकड़ों पर नजर डालें तो आरसीबी का पलड़ा भारी नजर आता है। दोनों टीमों के

हेड टू हेड रिकॉर्ड की बात करें तो वहां ऋद्ध का पलड़ा भारी नजर आ रहा है। बेंगलुरु और दिल्ली के बीच आईपीएल इतिहास में अब तक 12 मैच इस मैदान पर खेले गये हैं, जिसमें आरसीबी ने 7 मैच जीते हैं। कैपिटल्स की टीम बेंगलुरु में आरसीबी के खिलाफ सिर्फ 4 मैच ही जीत पाई है। इस मैच में प्रशंसकों को आरसीबी के अनुभवी बल्लेबजा विराट कोहली और रॉयल्स की ओर से खेल रहे ऑस्ट्रेलियाई तेज गेंदबाज मिचेल स्टार्क के बीच मुकाबला देखने को मिलेगा। अब देखना होगा कि इनमें कौन भारी पड़ता है। इस सत्र में अब तक दिल्ली

कोई नई तस्वीर या वीडियो नहीं, बल्कि उन पोस्ट्स का गायब होना है जिनसे कोहली ने करोड़ों रुपये कमाए थे।

करोड़ों की कमाई वाले पोस्ट अचानक गायब

इंस्टाग्राम पर 271 मिलियन फॉलोअर्स के साथ दुनिया के सबसे लोकप्रिय खिलाड़ियों में शुमार विराट कोहली इस प्लेटफॉर्म पर काफी सक्रिय रहते हैं। उनके हर पोस्ट पर फैंस का जबरदस्त रिएक्शन देखने को मिलता है। इसी लोकप्रियता के चलते कोहली इंस्टाग्राम के जरिए विभिन्न कंपनियों के विज्ञापन पोस्ट करते हैं, जिनसे उनकी करोड़ों की कमाई होती है। मगर हाल ही में फैंस यह देखकर चौंक गए कि कोहली के अकाउंट से ये विज्ञापन वाले पोस्ट अचानक गायब हो गए हैं।

फैंस की नाराजगी के बाद बदलाव ?

दरअसल, पिछले करीब डेढ़ साल से कोहली के इंस्टाग्राम पर अधिकतर ब्रांड एंडोर्समेंट से जुड़े पोस्ट ही नजर आ रहे थे। मैच, ट्रेनिंग या निजी जिंदगी से जुड़ी तस्वीरें कम ही देखने को मिल रही थीं, जिसे लेकर फैंस ने पिछले कुछ हफ्तों में अपनी निराशा भी जाहिर की थी। अब अचानक उनके अकाउंट के मेन पेज से विज्ञापन नदारद हैं और सिर्फ पुरानी

तस्वीरें ही दिख रही हैं, जिनमें वह पत्नी अनुष्का शर्मा के साथ नजर आ रहे हैं।

कोलकाता बनाम लखनऊ आईपीएल मैच में हुआ गजब का कारनामा

कोलकाता (ए.)। लखनऊ सुपर जायंट्स (एलएसजी) ने मंगलवार को कोलकाता नाइट राइडर्स को उसके घर इंडन गार्डन्स में हराया. इस रोमांचक आईपीएल मुकाबले में एलएसजी ने आखिरी ओवर में 4 रन से शानदार जीत दर्ज की. कांटे के इस मुकाबले में लखनऊ के स्टार ऑलराउंडर शार्दूल ठाकुर के नाम एक अनचाहा रिकॉर्ड जुड़ गया. उन्होंने इस मैच में आईपीएल इतिहास का संयुक्त रूप से सबसे लंबा ओवर फेंका. साथ ही उन्होंने 1 गेंद पर बिना किसी बाउंड्री के 6 रन दे दिए. केकेआर को 239 रन का विशाल लक्ष्य देने के बाद केकेआर की पारी का 13वां ओवर फेंकने के लिए लखनऊ के कप्तान ऋषभ पंत ने शार्दूल ठाकुर को गेंद थमाई. लेकिन, ठाकुर के लिए यह ओवर किसी बुरे सपने से कम नहीं रहा. उन्होंने शुरुआती 5 गेंद वाइफ फेंकी. इसके बाद पहली लीगल गेंद पर अजिंक्य रहाणे ने दौड़कर 1 रन लिया. इस तरह शार्दूल की 1 गेंद पर बिना किसी चौके और छक्के के कुल 6 रन बने. हालांकि, इस ओवर की आखिरी गेंद पर ठाकुर ने अजिंक्य रहाणे का विकेट लिया।

बीसीसीआई ने एक बार फिर बिना कोई जुर्रम बताए ठोका जुर्रमाना

–अब पंजाब किंग्स के इस खिलाड़ी पर गिरी गाज

मुल्खानपुर,(आरएनएस)। ऑस्ट्रेलिया और पंजाब किंग्स के ऑलराउंडर ग्लेन मैक्सवेल पर मंगलवार रात यहां 5 बार की चैंपियन चेन्नई सुपर किंग्स के खिलाफ अपनी टीम के मैच के दौरान आईपीएल आचार संहिता के उल्लंघन के लिए मैच फीस का 25 प्रतिशत जुर्माना लगाया गया है. हालांकि, बीसीसीआई ने एक बार फिर यह नहीं बताया है कि इस खिलाड़ी ने मैच के दौरान क्या जुर्म किया था जिसका उसे सजा मिली है.

आईपीएल ने मीडिया को जारी किए एक बयान में कहा, पंजाब किंग्स के ऑलराउंडर ग्लेन मैक्सवेल पर मंगलवार को न्यू पीसीए स्टेडियम, न्यू चंडीगढ़ में चेन्नई सुपर किंग्स के खिलाफ अपनी टीम के मैच के दौरान आईपीएल आचार संहिता के लिए मैच फीस का 25 प्रतिशत जुर्माना लगाया गया है और एक डिमेरिट अंक भी दिया गया है.मीडिया स्ट्रेटमेंट में कहा गया, ग्लेन मैक्सवेल ने अनुच्छेद 2.2 (मैच के दौरान फिक्स्चर और फिटिंग का दुरुपयोग) के तहत लेवल 1 के अपराध को स्वीकार किया और मैच रेफरी की सजा को स्वीकार किया. आचार संहिता के लेवल 1 उल्लंघन के लिए, मैच रेफरी का फैसला आखिरी और बाध्यकारी है.

पंजाब किंग्स ने अपने घरेलू मैदान पर एक हाई-स्कोरिंग मुकाबले में सीएसके को 18 रनों से हराया. उन्होंने ओपनर प्रियांश आर्य के धमाकेदार शतक और गेंदबाजों द्वारा की गई शानदार डेथ बॉलिंग की बढीलत रंठुराज गायकवाड़ की अगुवाई वाली टीम के खिलाफ शानदार जीत हासिल की. पंजाब के स्टार बल्लेबाज प्रियांश आर्य ने 42 गेंदों पर 103 रनों की छूनाकी पारी खेली, जबकि शशांक सिंह (नाबाद 52) और मार्को जेनसन (34) ने स्कोर को 200 के पार पहुंचाने में मदद की.

विदेश समाचार

गुटेरेस को आशंका ट्रेड वॉर से आएगी मंदी



संयुक्त राष्ट्र,(आरएनएस)। ट्रेड वॉर से पैदा होने वाली मंदी के खतरों के बीच संयुक्त राष्ट्र महासचिव एंटोनियो गुटेरेस ने कहा कि उन्हें उम्मीद है कि ऐसा नहीं होगा, क्योंकि इसके दुष्परिणाम गरीबों को झेलने पड़ेंगे।उन्होंने मंगलवार को राष्ट्रपति डोनाल्ड ट्रंप द्वारा पारस्परिक टैरिफ लागू करने से कुछ सप्ते पहले कहा, मुझे पूरी उम्मीद है कि हमारे यहां मंदी नहीं आएगी, क्योंकि मंदी के गंभीर परिणाम होंगे, खासकर दुनिया के सबसे गरीब लोगों के लिए। उन्होंने पत्रकारों से बात करते हुए कहा, ट्रेड वॉर बहुत नुकसानदायक होते हैं। इसमें कोई भी नहीं जीतता, सभी हारते हैं। उन्होंने कहा, मैं खासकर सबसे कमजोर विकासशील देशों को लेकर चिंतित हूं, क्योंकि इसका असर उन पर ज्यादा बुरा

पाकिस्तान : 11,371 से अधिक अफगान शरणार्थी जबरन निर्वासित, कार्रवाई जारी

इस्लामाबाद, (आरएनएस)। पाकिस्तान ने 11,371 अफगान शरणार्थियों को तोरखम सीमा के जरिए जबरन अफगानिस्तान वापस भेज दिया। मीडिया रिपोर्टों के अनुसार, मंगलवार को 3,669 से अधिक अफगान शरणार्थियों को सीमा पार भेजा गया। सरकार के शरणार्थियों को



अफगानिस्तान नहीं गए।31 मार्च को समय सीमा समाप्त होने के बाद, पूरे देश में अफगान शरणार्थियों पर कार्रवाई की जा रही है। पुलिस और जिला प्रशासन की टीमें अभियान चला रही हैं।कुछ निर्वासित लोगों ने कहा कि उन्हें काम करते समय पाकिस्तानी पुलिस ने गिरफ्तार किया और अफगानिस्तान भेज दिया जबकि उनका परिवार पीछे छूट गया।अफगान मीडिया आउटलेट टोलो न्यूज ने निर्वासित गुल मोहम्मद के हवाले से बताया, मैं फल बाजार में एक छोटा सा होटल व्यवसाय चलाता था। पुलिस ने मुझ पर छापा मारा, मुझे खैबर पख्तूनख्वा के हाजी कैप में चार रातों तक हिरासत में रखा और अब मुझे तोरखम के रास्ते निर्वासित कर दिया है।देश के प्रमुख दैनिक ‘द एक्सप्रेस ट्रिब्यून’ के अनुसार, रावलपिंडी में अफगान दुकानदारों ने अपना सामान बेचने में लगे और अपनी दुकानें बंद कर रहे हैं। इनमें से कई गायब हो गए हैं। शहर के विभिन्न क्षेत्रों में कई अफगानियों की दुकानें या तो बंद हो गई हैं या बेच दी गई हैं।

ट्रंप का एक और बड़ा धमाका : दवाओं के आयात पर भी लगेगा टैरिफ, चीन पर शुल्क बढ़ाकर 104प्रतिशत किया

वाशिंगटन, (आरएनएस)। अमेरिकी राष्ट्रपति डोनाल्ड ट्रंप, जिन्हें अक्सर ‘टैरिफ किंग’ कहा जाता है, ने एक और बड़ा कदम उठाया है। 2 अप्रैल को दुनिया भर के 180 से अधिक देशों पर पारस्परिक टैरिफ लगाने के बाद, ट्रंप ने अब घोषणा की है कि जल्द ही दवाओं के आयात पर भी शुल्क लगाया जाएगा।

मंगलवार को नेशनल रिपब्लिकन कांग्रेसनल कमेटी के एक कार्यक्रम में बोलते हुए, राष्ट्रपति ट्रंप ने स्पष्ट किया कि दवाओं पर लगने वाले इस नए टैरिफ का उद्देश्य दवा कंपनियों को अमेरिका में ही अपना उत्पादन स्थापित करने के लिए प्रोत्साहित करना है।

इसी बीच, मंगलवार की आधी रात से विभिन्न देशों से अमेरिका आने वाले सामानों पर पहले से घोषित टैरिफ की नई दरें प्रभावी हो गई हैं। ट्रंप प्रशासन ने चीन के खिलाफ अपने रख को और सख्त करते हुए चीनी सामानों पर टैरिफ को 54 प्रतिशत से बढ़ाकर 104 प्रतिशत कर दिया है। चीन ने भी इस कदम का जवाब देते हुए अमेरिकी सामानों पर 34 प्रतिशत टैरिफ लगाने की घोषणा की, जिससे राष्ट्रपति ट्रंप नाजुक हो गए। मंगलवार को ट्रंप ने चीन पर यह आरोप भी लगाया कि वह अमेरिकी टैरिफ के असर को कम करने के लिए अपनी मुद्रा के मूल्य में हेरफेर



कर रहा है। उन्होंने कहा, आपको उन्हें जवाब देना होगा। वे टैरिफ के प्रभाव को कम करने के लिए अपनी मुद्रा में हेरफेर कर रहे हैं। ट्रंप प्रशासन ने भारत से आने वाले सामानों पर भी 26 प्रतिशत टैरिफ लगाया है। प्रशासन के अनुसार, लगभग 70 देशों के साथ व्यापार संबंधी मुद्दों पर बातचीत जारी है और हर देश के साथ उसकी परिस्थितियों के अनुसार विशेष व्यापार समझौता (कस्टम-मेड डील) करने का प्रयास किया जा रहा है। सोमवार को राष्ट्रपति ट्रंप ने व्यापार और अन्य मुद्दों पर जापान के प्रधानमंत्री शिगेरू इशिबा से फोन पर बात की और इजरायल के प्रधानमंत्री बेंजामिन नेतन्याहू से मुलाकात भी की। इसके अतिरिक्त, उन्होंने दक्षिण कोरिया के कार्यवाहक राष्ट्रपति हान डक-सू से भी चर्चा की।



राष्ट्रपति द्रौपदी मुर्मू ने स्लोवाकिया की अपनी यात्रा के दौरान स्लोवाक गणराज्य की राष्ट्रीय परिषद के अध्यक्ष रिचर्ड राई से मुलाकात की।

आमजन को मिलें बेहतर और त्वरित स्वास्थ्य सेवाएं : कलेक्टर

>>> मानवीय दृष्टिकोण अपनाते हुए सेवाभाव से मरीजों का इलाज करें : कलेक्टर

>>> स्वास्थ्य विभाग द्वारा संचालित सभी योजनाओं का पात्र हितग्राहियों को मिले लाभ



सीहोर (निप्र)। कलेक्टर बालागुरु के. की अध्यक्षता में जिला पंचायत सभाकक्ष में जिला स्वास्थ्य समिति की बैठक आयोजित की गई। बैठक में कलेक्टर बालागुरु के. ने जिलेभर की स्वास्थ्य सेवाओं की विस्तार समीक्षा करते हुए अधिकारियों को निर्देश दिए कि अस्पतालों में इलाज के लिए आने वाले मरीजों को बेहतर स्वास्थ्य सेवाएं मिलें तथा उन्हें इन सेवाओं के लिए परेशान न होना पड़े। इसके साथ ही गर्भवती महिलाओं के पंजीयन समय से किए जाएं तथा उन्हें सरकार की योजनाओं का लाभ भी दिलाया जाए। उन्होंने

कहा कि अस्पताल में आने वाले मरीजों के प्रति मनवीय दृष्टिकोण अपनाते हुए सेवाभाव से मरीजों को मदद करें। उन्होंने निर्देश दिए कि विभाग द्वारा किए जा रहे फील्ड के कार्यों का बेहतर क्रियान्वयन हो, यदि फील्ड के दौरान कोई समस्या आती है तो तत्काल उसका निराकरण करें। कार्यों में लापरवाही बरतने वाले अधिकारियों-कर्मचारियों पर कार्यवाही की जाएगी। बैठक में कलेक्टर बालागुरु के. ने निर्देश दिए कि विभाग की सीएम हेल्पलाइन की लंबित शिकायतों का त्वरित निराकरण करें। उन्होंने निर्देश दिए कि एनआरसी में इलाजरत बच्चों को निरंतर इलाज के लिए प्रोत्साहित करें ताकि उनकी स्थिति में सुधार हो। इसके साथ ही सभी विकास खंडों की स्वास्थ्य संस्थाओं में एसेशियल ड्रग लिस्ट दवाईयों की उपलब्धता सुनिश्चित करें। नये अनमोल पोर्टल 2.0 के संबंध में सभी सुपरवाईजर्स, एएनएम कार्यकर्ताओं एवं आशा कार्यकर्ताओं को ट्रेनिंग दी जाए। उन्होंने सीएमएचओ को निर्देश दिए कि सभी सीएचओ की व्यक्तिगत जिम्मेदारी निर्धारित करें तथा इसके कार्य की मॉनिटरिंग करें। उन्होंने निर्देश दिए कि जिले के सभी नगरीय एवं ग्रामीण क्षेत्रों में जनसंख्या का टारगेट अनुसार एएनसी का पंजीयन कराया जाए।

कलेक्टर बालागुरु के. ने निर्देश दिए कि स्वास्थ्य विभाग एवं महिला बाल विकास विभाग के कर्मचारी आपस में समन्वय स्थापित कर कार्य करें, ताकि अधिक से अधिक आमजन को सेवाओं एवं शासन की योजनाओं का लाभ दिलाया जा सके। उन्होंने निरोगी काया अभियान की समीक्षा करते हुए कहा कि अभियान के तहत मरीजों की स्क्रीनिंग की जाएं तथा पोर्टल पर शत-प्रतिशत जानकारी की एंट्री की जाए। उन्होंने जिले की स्वास्थ्य संस्थाओं के एनक्वैएस प्रमाणीकरण की भी समीक्षा की।

राजस्व प्रकरणों का समय सीमा में करें निराकरण : कलेक्टर बालागुरु के.

सीहोर (निप्र)। कलेक्टर बालगुरु के. की अध्यक्षता में राजस्व अधिकारियों की बैठक आयोजित की गई। इस बैठक में कलेक्टर बालागुरु ने तहसीलवार तथा अनुभागवार राजस्व संबंधी कार्यों की विस्तार से समीक्षा की। इस दौरान उन्होंने राजस्व वसूली, आरसीएमएस, नामान्तरण, बंटवारा, सीमांकन फार्मर राजस्त्री की विस्तार से समीक्षा की। बैठक में कलेक्टर बालागुरु के ने राजस्व अधिकारियों से कहा कि राजस्व विभाग के मूल कार्यों को सर्वोच्च प्राथमिकता दी जाये। राजस्व अधिकारी अपने न्यायालयों में प्रकरणों की नियमित सुनवाई कर राजस्व संबंधी लंबित प्रकरणों को प्राथमिकता पर निराकृत करायें। उन्होंने सभी राजस्व अधिकारियों को इस वित्तीय वर्ष के लक्ष्य के अनुरूप राजस्व वसूली करने के निर्देश दिए। उन्होंने सभी बड़े बकायादारों को चिन्हित कर राजस्व वसूली के लिए नोटिस जारी करने के निर्देश दिए। उन्होंने कहा कि राजस्व अधिकारी बकाया की वसूली के लिए संपत्ति की कुर्की भी कर सकते हैं।



प्रधानमंत्री सुरक्षित मातृत्व अभियान के तहत गर्भवती महिलाओं को दी जा रही हैं निशुल्क स्वास्थ्य सेवाएं



सीहोर (निप्र)। प्रधानमंत्री सुरक्षित मातृत्व अभियान के तहत जिले की गर्भवती महिलाओं को गर्भावस्था के दौरान प्रसव पूर्व देखभाल के लिये प्रत्येक माह की 09 एवं 25 तारीख को जिले के स्वास्थ्य केंद्रों पर देखभाल एवं स्वास्थ्य सेवाओं का निशुल्क लाभ प्रदान किया जा रहा है, ताकि गर्भावस्था और प्रसव के दौरान उनकी सुरक्षा सुनिश्चित हो सके। अभियान के तहत आज जिले के सभी स्वास्थ्य केंद्रों पर 529 गर्भवती महिलाओं की स्वास्थ्य जांच की गई, जिसमें 158 गर्भवती महिलाएं हाई रिस्क पाई गईं। सीएमएचओ सुधीर कुमार डेहरिया ने बताया कि इस योजना का उद्देश्य संस्थागत प्रसव को बढ़ावा देना है। इस योजना के तहत गर्भवती महिलाओं को निशुल्क जाँच, दवाएँ, एवं परामर्श दिया जा रहा है। अभियान के तहत उच्च जोखिम वाली गर्भवती महिलाओं की पहचान एवं विशेष देखभाल को व्यवस्था की जा रही है। इसके तहत प्रसव के समय जटिल अवस्था में उच्च चिकित्सा केंद्रों में रेफर किया जाता है।

हीट स्ट्रोक के प्रकोप से बचाव के लिए एडवाइजरी जारी

सीहोर (निप्र)। जिले में ग्रीष्मकाल के दौरान तापमान औसत से अधिक होने की संभावना है। इसके कारण अधिकांश भागों में लू (तापघात) हीट स्ट्रोक की की स्थिति निर्मित हो सकती है। जिले में संभावित लू के प्रकोप को गंभीरता से लेते हुए इससे होने वाली क्षति को कम करने के लिए जिला स्तर पर जन समुदाय को लू (तापघात) के प्रकोप से बचाव के लिए आवश्यक सुझाव तथा निर्देश जारी किये गये हैं।

इस संबंध में सीएमएचओ डॉ सुधीर डेहरिया ने हीट स्ट्रोक से बचाव के लिए

एडवाइजरी जारी की है तथा स्वास्थ्य विभाग के अधिकारियों एवं स्वास्थ्य संस्थाओं को निर्देश दिए हैं।

जारी निर्देशानुसार जिले की सभी स्वास्थ्य संस्थाओं को निर्देश दिए गए हैं कि लू के प्रबंधन के सभी उपाय करने के निर्देश दिए गए हैं। बाढ़ा रोगी कक्ष में बैठने की उचित व्यवस्था के साथ ही ठंडे जल की व्यवस्था सुनिश्चित किया करने के लिए कहा गया है। प्रत्येक चिकित्सालय एवं उप जिला चिकित्सालय 05 बिस्तरों तथा सामुदायिक स्वास्थ्य केन्द्र में 02 बिस्तर इन मरीजों के लिए आरक्षित किया

करने के निर्देश दिए गए हैं।

हीट स्ट्रोक से बचाव के उपाय

हीट स्ट्रोक से बचाव के लिए ठंडे पानी और कूलर की सहायता से शरीर का तापमान नियंत्रित करें। ढीले सूती कपड़े पहने। प्रभाव को कम करने के लिए विशेष प्रकार के सनस्क्रीन लोशन का प्रयोग करें। जितना संभव हो सके त्वचा को साफ और शुष्क बना कर रखें, इससे संक्रमण की संभावना कम होती है। घर से बाहर जाते समय पीने का पानी साथ में लेकर जाए। अगर तेज धूप में थे तो एकदम से ठंडा पानी नहीं पीना चाहिए।

भव्यता के साथ मनाया जायेगा हनुमान प्रकटोत्सव

हनुमान मंदिर समिति के तत्वाधान में होंगे दो दिवसीय आयोजन



सीहोर (निप्र)। सीहोर जिला मुख्यालय के ग्राम दिवडिया के मध्य प्रदेश विद्युत मण्डल परिसर में हनुमान मंदिर समिति के द्वारा विगत 26 वर्षों से हनुमान प्रकटोत्सव का आयोजन किया जाता रहा है। प्रति वर्ष अनुसार इस वर्ष भी समिति द्वारा हनुमान प्रकटोत्सव के उपलक्ष्य में दिनांक 11 अप्रैल 2025, शुक्रवार को यज्ञाचार्य पं.श्री रमेश चन्द्र व्यास के द्वारा प्रातः 8 बजे से श्री गणेश पूजन एवं यज्ञ, अभिषेक कार्यक्रम प्रारम्भ किया जावेगा एवं रात्रि 8 बजे सुन्दरकाण्ड का आयोजन होगा, दिनांक 12 अप्रैल 2025, शनिवार को प्रातः काल श्रंगार आरती एवं यज्ञ पूर्णाहूति, कन्याभोज व प्रसाद वितरण के साथ कार्यक्रम का समापन होगा। उक्त धार्मिक आयोजन में सभी धर्मप्रमी बन्धुओं से धर्मलाभ प्राप्त करने की हनुमान मंदिर समिति द्वारा अपील की गई है।

नपाध्यक्ष प्रिंस राठौर ने दी शहरवासियों को 11 लाख की सौगात



सीहोर (निप्र)। शहर में अधिकांश स्थानों पर सीवेज लाइन बिछाई जा चुकी है और घर-घर कनेक्शन देने का काम पूर्ण हो गया है, कुछ बाड़ों में सीवेज का काम जारी है। बारिश से पहले शहर की नालियों का निर्माण भी पूर्ण हो जाएगा। उक्त विचार शहर के वार्ड क्रमांक 25 के अंतर्गत करीब 11 लाख के निर्माण कार्य भूमि पूजन के दौरान नगर पालिका अध्यक्ष प्रिंस राठौर ने कहे। उन्होंने क्षेत्रवासियों ने वार्ड के अंतर्गत होने वाले नालियों के निर्माण कार्य का भूमि पूजन करते हुए कहाकि हमारे परिषद के साथी और वार्ड क्रमांक 25 के पार्षद मुकेश मेवाड़ा क्षेत्र के विकास के लिए सदैव तत्पर रहते हैं। जिससे उनके वार्ड में अनेक विकास के कार्य हुए, क्षेत्रवासियों की समस्याओं को ध्यान में रखते हुए बुधवार को वार्ड के अंतर्गत दो स्थानों पर नालियों के निर्माण का भूमि पूजन किया गया है। जिसमें करीब 5 लाख 60 हजार से राजकुमार वशिष्ठ के घर से त्यागी बाबा आश्रम तक के नाली निर्माण के अलावा रामकिशन कुशवाहा के मकान से रोड तक करीब पांच लाख 40 हजार के नाली निर्माण कार्य का भूमि पूजन किया गया है। इस मौके पर अनेक पार्षदगण के अलावा क्षेत्रवासी शामिल थे। इस मौके पर नपाध्यक्ष श्री राठौर ने निर्माण कार्यों का भूमि पूजन समय सीमा में तय किया जाए। उन्होंने कहाकि सभी के जीवन में स्वच्छता का विशेष महत्व है। जन्म लेते ही स्वच्छता शुरू हो जाती है।

नगर परिषद अमला और पुलिस प्रशासन ने शहर में घूम कर मीट, मुर्गा, मछली की दुकान वालों को दी समझाइस

>>> रोड पर अतिक्रमण करने वाले दुकानदारों को भी समझाया फुटपाथ पर ना रखें सामान

संजय कलमोर

भेरूदा में नगर परिषद के आदेश की अनदेखी शहर में अवैध रूप से संचालित मीट, मछली और मुर्ग की दुकानों पर नगर परिषद की सख्ती के बावजूद एक बार फिर से ये दुकानें अनियंत्रित रूप से खुलने लगी हैं। इसी को लेकर नगर परिषद अमला और पुलिस प्रशासन ने मिलकर एक बार फिर खुले में मुर्गा मछली बेचने वालों को समझाइस दी गई है खुले में मीट की दुकान होने से इससे न केवल आम लोगों को परेशानी हो रही है, बल्कि स्वच्छता और नगर सौंदर्यकरण के प्रयास भी बाधित हो रहे हैं. बीते दुर्गा पूजा से पहले उपायुक्त के निर्देश पर नगर परिषद ने इन दुकानों को व्यवस्थित करने का निर्णय लिया था. इस आदेश को प्रभावी बनाने के लिए नगर परिषद के अधिकारी और भेरूदा के एसडीओपी दीपक कपूर



और थाना प्रभारी घनश्याम दांगी ने सख्त राख अपनाया था. कई दिनों तक लगातार मॉनिटरिंग और कार्यवाही के बाद शहर में इन दुकानों को पर्दे की आड़ में व्यवस्थित किया गया था. इस पहल

से आम लोगों को काफी राहत मिली थी,शहर के नागरिकों की सुविधा और शहर की स्वच्छता को ध्यान में रखते हुए अब यह देखना होगा कि प्रशासन इस समस्या पर कितनी जल्दी और कितनी सख्ती से

कार्रवाई करता है.

फिर से अव्यवस्थित रूप से खुलने लगी दुकानें

हालांकि पिछले कुछ दिनों से एक बार फिर इन दुकानों का संचालन अनियंत्रित हो गया है. वर्तमान में शहर के विभिन्न हिस्सों में एक दर्जन से अधिक स्थानों पर मीट, मछली और मुर्ग की दुकानों को अवैध रूप से संचालित किया जा रहा है. पहले की तरह ही इंदौर रोड, सब्जी बाजार दारू ठेके वाला रोड, मुस्लिम मोहल्ला सहित अन्य इलाकों में खुले में मीट और मुर्ग की बिक्री हो रही है, गौरतलब है कि शहरवासियों ने बार-बार इन दुकानों को एक निर्धारित स्थल पर शिफ्ट करने की मांग की थी, जिसके चलते जिला प्रशासन ने नगर परिषद को उचित कार्रवाई करने का निर्देश दिया था.

जिले में चलाया जा रहा है जल गंगा संवर्धन अभियान

जल स्रोतों के जीर्णोद्धार के लिए किए जा रहे हैं अनेक कार्य

सीहोर (निप्र)। राज्य शासन के निर्देशानुसार प्रदेश के साथ ही सीहोर जिले में 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक



गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, ग्राम सभाएं सहित अनेकों गतिविधियां संचालित की जा रही हैं।

अभियान के तहत जिले के अनेक ग्रामों में कूप मरम्मत, तालाब जीर्णोद्धार, डैम को साफ-सफाई सहित अनेक कार्य किए जा रहे हैं तथा नागरिकों को जल संरक्षण की शपथ भी दिलाई जा रही है। उल्लेखनीय है कि जल गंगा संवर्धन अभियान के अंतर्गत जिले में जल संरक्षण एवं संवर्धन से संबंधित खेत, तालाब, अमृत सरोवर, परकोलेशन टैंक, डगवेल, तालाब जीर्णोद्धार, जनभागीदारी के कार्य, कूप एवं बाउंड्री मरम्मत के कार्य किए जा रहे हैं। जल गंगा संवर्धन अभियान का प्रमुख उद्देश्य जनभागीदारी से जल संरक्षण तथा संवर्धन सुनिश्चित करना है। इस अभियान के अन्तर्गत समाज की भागीदारी तथा और विभिन्न सहयोगी विभागों की समेकित पहल से मुख्यत जल संरक्षण संरचनाओं के निर्माण, भूजल संवर्धन, पूर्व से मौजूद जल संग्रहण संरचनाओं की साफ सफाई एवं जीर्णोद्धार करना है। इसके साथ ही जल स्रोत में प्रदूषण कम करना, साफ सफाई करना, पौधरोपण के कार्य किए जा रहे हैं। इसके साथ ही जल संरक्षण एवं जागरूकता के लिए विभिन्न कार्यक्रमों का आयोजन किया जा रहा है।

मात्र एक मिनिट में 15 लाख रुपए गहरीकरण के लिए हुए एकत्रित

सीवन का उद्धार योजना के साथ होना चाहिए, आगे-आगे पाठ, पीछे-पीछे सपाट जैसी स्थिति निर्मित नहीं हो : अंतर्राष्ट्रीय कथा वाचक पंडित प्रदीप मिश्रा



सीहोर (निप्र)। गंगा जल संवर्धन योजना के अंतर्गत प्रदेश सरकार द्वारा नदियों, तालाबों बावड़ियों आदि जलस्रोतों के गहरीकरण, साफ सफाई और सौंदर्यीकरण का अभियान चल रहा है। वहीं विधायक सुदेश राय, नगर पालिका अध्यक्ष प्रिंस राठौर, शहर के सभी जनप्रतिनिधि, शासन-प्रशासन और सीवन उद्धार समिति के द्वारा जीवनदायनी सीवन के उत्थान की पहल की जा रही है, इसको लेकर समिति के आह्वान पर बुधवार को

अंतर्राष्ट्रीय कथा वाचक पंडित प्रदीप मिश्रा ने सीवन नदी के घाट पर पहुंचकर श्रमदान कर कहाकि सीवन नदी का गहरीकरण बिना योजना के नहीं हो सकता है, इसके लिए हम सभी को संकल्प लेना चाहिए और नेक इरादे से पूरी एकजुटता के साथ योजना बनाकर कार्य करने की बात कही। उन्होंने कहाकि बिना संकल्प के कोई भी कार्य सिद्ध नहीं होता है, यह मुहिम चार दिन नहीं चलना चाहिए, इसके लिए निरंतर

गहरीकरण और साफ-सफाई की प्रक्रिया तेजी से चलती रहना चाहिए। उन्होंने कहाकि विधायक श्री राय और नपाध्यक्ष श्री राठौर के द्वारा जो योजना बनाई जा रही है। उससे आने वाले समय में सीवन का उत्थान होने की उम्मीद है। इसके लिए क्षेत्रवासियों का पूरा सहयोग है। मैं कदम-कदम पर जनहित में सबके साथ हूँ। इस मौके पर मात्र एक मिनिट में ही सीवन के गहरीकरण के लिए 15 लाख रुपए की राशि एकत्रित हुई है। जिसमें विधायक श्री राय ने राय परिवार की ओर से 10 लाख, समाजसेवी विवेक रुठिया ने ढाई लाख, डॉक्टर एसोसिएशन की ओर से दो लाख और एक लाख रुपए भोजपुरी समाज की ओर से प्रदान किए गए।

जल स्रोतों का संरक्षण और संवर्धन करना बहुत जरूरी

पंडित श्री मिश्रा ने कहा कि शहर के सीवन घाट पर जारी गहरीकरण के अभियान के दौरान पहुंचे जहां पर कार्यरत नगर पालिका के अमले का स्वागत करते हुए, उन्होंने कहा कि जल स्रोतों का संरक्षण और संवर्धन करना बहुत जरूरी है। आज शासन के द्वारा जो जल संरक्षण अभियान, वर्षा जल संचयन, जल निकायों के कायाकल्प, उपचारित अपशिष्ट जल के पुनः उपयोग और रहन वनीकरण और पेयजल आपूर्ति पर ध्यान केंद्रित करने वाला एक स्वागत योग्य कदम है।

इससे हमारे क्षेत्र का जल स्तर बेहतर बना रहेगा। नगर पालिका का सीवन घाटों का सौंदर्यीकरण और गहरीकरण की पहल स्वागत योग्य है। उन्होंने यहां पर अमले में शामिल अधिकारियों और कर्मचारियों का स्वागत किया।

चर्च मैदान पर आज से होगा 85 दिवसीय निशुल्क फुटबाल प्रशिक्षण शिविर

>>> रोमांचक मुकाबले में सीहोर चिल्ड्रन ने सीहोर गर्ल्स को 2-1 से हराया



सीहोर (निप्र)। शहर के चर्च मैदान पर गुरुवार की शाम को आरंभ होने वाले 85 दिवसीय निशुल्क ग्रीष्मकालीन प्रशिक्षण शिविर का शुभारंभ किया जाएगा। इसकी तैयारियों को लेकर बुधवार को जिला फुटबाल एसोसिएशन के सचिव मनोज कन्नोजिया आदि ने बैठक का आयोजन किया था, वहीं शाम को एक मुकाबला खेला गया। जिसमें सीहोर चिल्ड्रन ने सीहोर गर्ल्स को 2-1 से हराया। इस मुकाबले में सीहोर चिल्ड्रन की ओर से युवराज-जय ने 1-1 गोल किया था। एसोसिएशन के मीडिया प्रभारी प्रियांशु दीक्षित ने बताया कि गुरुवार को खेले गए मैच में सीहोर चिल्ड्रन की ओर से मैच के 15 वें मिनिट में युवराज ने एक गोल कर अपनी टीम को बहुत दिलाई थी, वहीं सीहोर गर्ल्स की ओर से सैंकड हाफ में सीया ने एक गोल कर टीम को बराबरी पर ला दिया। वहीं मैच के अंतिम समय में जय ने एक गोल कर अपनी टीम को विजय दिलाई।